

جامعہ حقانیہ کاترجمان

سہ ماہیہ
سرگودھا

الحقانیہ

مجلہ

Volume 1, Number 1, 2011



بانی فقیہ العصر حضرت مولانا مفتی عبدالرشک کوریز مہدی قدس سرہ

فہرست

قومی انتخابات اور ہماری ذمہ داریاں	3
درس قرآن کریم	9
شیخ الاسلام حضرت علامہ ظفر احمد عثمانی رحمہ اللہ	11
ملفوظات حکیم الامت رحمہ اللہ	13
فقیر پاکستان میں مسٹر اور ملا کا کردار	15
مسائل قربانی	30
ایک سایہ تھا جو اٹھ گیا	34
الاستخاء	43
تعارف و تبصرہ	46
تکمل فہرست مضامین یک سالہ فائل	47

۱۴۲۸ھ ۲۰۰۷ء

☆☆☆☆☆☆

خط و کتابت کیلئے: دفتر ماہنامہ الحقانیہ جامعہ حقانیہ سہیلوال سرگودھا

فون : 048-6786002/6786899 E-mail-alhaqqania@yahoo.com

پبلشر: مفتی سید عبدالقدوس ترمذی پرنٹر: جناب محمد منیر صاحب فاکٹر پرنٹنگ پریس سرگودھا

کمپیوٹر: جناب حافظ سید عبدالغفور صاحب ترمذی

بسم اللہ الرحمن الرحیم

قومی انتخابات اور ہماری ذمہ داریاں

اس وقت ملک میں صوبائی قومی اسمبلی کی مدت ختم ہو چکی ہے اور صدر مملکت نے آئندہ سال ۲۰۰۸ء جنوری میں عام انتخاب کے انعقاد کا اعلان کر دیا ہے، اس طرح ایک مرتبہ پھر پورا ملک انتخابی ہنگاموں کی لپیٹ میں ہے، ملک میں سرگرم بڑی سیاسی جماعتوں کے علاوہ اور بھی بہت سی نوزائیدہ جماعتیں اس میدان میں تیزی سے بڑھ رہی ہیں، ہر ایک کی یہی خواہش ہے کہ وہ صرف کامیابی سے ہی ہمکنار نہ ہو بلکہ مستقبل کی حکومت کی ہاگ ڈور اور وزارت کا قلم دان بھی اسی کے ہاتھ میں ہونا چاہیے۔

ادھر صورت حال یہ ہے کہ ملک میں موجود بڑی سیاسی جماعتیں ”مسلم لیگ ق“ و ”ق“ اور ”پیپلز پارٹی“ کے سابقہ دو اقتدار کے پیش نظر عوام کی اکثریت ان سے مطمئن نہیں ہے، بطور خاص مسلم لیگ کے دونوں دھڑوں میں باہمی اختلاف کی وجہ سے صورت حال اور بھی مازک بنتی جا رہی ہے، مجلس عمل کے رویہ اور طرز عمل سے بھی ارباب علم و دانش نا اہل ہیں، جس جوب المجرب حالت یہ السدادۃ ایک مسلم حقیقت ہے، اسی لئے ان میں سے کسی جماعت پر بھی سو فیصد اعتماد اور ان سے جائز اور نیک مقاصد کے حصول کی امید خود فریبی معلوم ہوتی ہے۔ چھوٹی جماعتوں کی تعداد اگرچہ اچھی خاصی ہے لیکن ان میں ابھی باہم اتحاد کا فقدان اور نظریات کا شدید اختلاف ہے اس لئے ان کا برسر اقتدار آنا بظاہر ناممکن ہے، غرضیکہ اس عجیب و غریب صورت حال کی وجہ سے اچھی خاصی پریشانی اور بے چینی کی کیفیت پائی جاتی ہے اور ان حالات میں عوام و خواص کیلئے کسی بھی جماعت کی حمایت و مخالفت ایک چیلنج سے کم نہیں ہے۔

در اصل یہ مانگتہ بہ حالات برطانوی طرز کی مریجہ جمہوریت کی پیروی کا نتیجہ ہیں جس کی بحالی کیلئے پاکستان میں بڑے زور و شور سے تحریکیں چلتی رہی ہیں، حالانکہ مغربی طرز کی اس جمہوریت کے جو نتائج ملک میں انتشار و افتراق، فرائضی اور گھر گھر جھگڑے اور فساد کی صورت میں ہمارے سامنے آ رہے ہیں وہ اس قدر تکلیف دہ اور بدترین ہیں کہ شاید ہی دنیا کے کسی اور ملک میں جمہوریت کے اتنے بدترین نتائج ظاہر ہوئے ہوں، اور شاید ہی کسی اور ملک کو اس جمہوریت سے اتنا نقصان پہنچا ہوگا

جتنا نقصان پاکستان کو پہنچا ہے، واقعہ یہی ہے کہ مغربی جمہوریت نہ عقل کے مطابق ہے اور نہ ہی اسلامی طرز حکومت کے۔ عظیم دانشور، مفکر اور روشن خیال علامہ اقبال نے اس کے خلاف عقل ہونے کو یوں واضح کیا ہے۔

جمہوریت اک طرز حکومت ہے کہ جس میں بندوں کو گنا کرتے ہیں تو لاکھیں کرتے

اس سے دور رہنے اور ”پیر دانا“ کی پیروی پر زور دیتے ہوئے وہ فرماتے ہیں۔

گر یز از طرز جمہوری اسیر پیر دانا شو کہ از مغز دو صدر فکر انسانی نمی آید

مطلب واضح ہے کہ فکر انسانی کیلئے عقل کی ضرورت ہے اور بے عقلوں کے ذریعہ اگرچہ عقلی میں وہ بہت زیادہ ہوں فکر انسانی حاصل نہیں ہو سکتی اس لئے بندوں کو گننے والی مغربی جمہوریت کے ذریعہ فکر انسانی اور عقل کی بات حاصل ہونے کی توقع نہیں کی جاسکتی، یہی وجہ ہے کہ ساٹھ سال کے طویل زمانہ گزرنے کے باوجود آج تک نہ تو پاکستان کے قیام کا مقصد ”اسلامی نظام کا نفاذ“ حاصل ہوا اور نہ ہی ملکی سالمیت اور استحکام کے اعتبار سے کوئی بہتر صورت پیدا ہوئی بلکہ ملک اپنی سالمیت اور استحکام کے اعتبار سے برسوں پیچھے چلا گیا، ملک کا بہت بڑا حصہ ٹوٹ کر اس سے جدا ہو گیا اور بنگلہ دیش بن گیا، اس کے علاوہ بھی ملک میں بہت سے ناگفتہ بہ حالات پیدا ہوئے جو اسی مغربی جمہوریت کا کرشمہ اور نتیجہ ہیں۔ دین اسلام جو حق تعالیٰ کا پسندیدہ دین اور زندگی گزارنے کا ایک مکمل ضابطہ حیات ہے، عقائد و عبادات سے لے کر معاشی اور سیاسی تمام مسائل کا بہترین اور تجربہ شدہ حل اس میں موجود ہے، اسے مکمل طور پر اپنانے کی ضرورت ہے، مملکت خدا داد پاکستان اسی لئے معرض وجود میں آئی تھی کہ یہاں اسلام کو مکمل طور پر نافذ کیا جائے گا، لیکن یاد رہے کہ یہ عظیم مقصد مغربی طرز کی جمہوریت سے کبھی حاصل نہیں ہو سکتی۔

ترسم نہ رقی بکعبہ اے اعرابی کہیں راہ قومی روی بہرستان است

اس لئے ضرورت اسی کی ہے کہ اسلام کو اس ملک میں مکمل طور پر نافذ کیا جائے اور مروجہ خلاف عقل جمہوریت کو چھوڑ کر اسلام کے سیاسی نظام کو ملک میں رائج کیا جائے، اس طرح جتنی جمہوریت اسلام میں ہے نفاذ اسلام کے ساتھ وہ خود بخود حاصل ہو جائے گی، کسی دوسری جگہ سے اس کی بھیک مانگنے اور پیوند کاری کی ہمیں قطعاً ضرورت نہیں ہے، لیکن افسوس! کہ ایک طویل عرصہ سے مغربی جمہوریت کی

لحنت قوم پر مسلط ہے اور پوری قوم بری طرح اس میں جکڑی ہوئی ہے، اس لئے جب تک ملک میں اسلام کے سیاسی نظام کا نفاذ نہ ہو اس وقت تک مجبوراً ہاد دل نا خواستہ مروجہ جمہوریت کا ہی سہارا لینا پڑتا ہے، لیکن صحیح بات یہ ہے کہ مروجہ جمہوریت میں اصلاح کئے بغیر اس پر عمل کرنے سے اسلام کے احکام پر پورے طور پر عمل نہیں کیا جاسکتا۔

مغربی جمہوریت میں امیدوار بننے اور ووٹ کے استعمال کا حق ۲۱ سال کے ہر بالغ مرد و عورت کو مساوی طور پر دیا گیا ہے اور عورت کو سربراہ مملکت بننے کی اجازت بھی دی جاتی ہے، اسی طرح اس میں فاسق و فاجر اور صالح، عالم و غیر عالم سب برابر ہیں جو کسی طرح قرین عقل و قیاس نہیں ہے۔

مغربی جمہوریت میں اصلاح کا سلسلہ شیخ الاسلام علامہ شبیر احمد عثمانی قدس سرہ کے زمانہ سے ہی شروع ہو گیا تھا، چنانچہ آپ کی خصوصی کوشش سے سب سے پہلے اس میں جو بنیادی اصلاح کی گئی وہ یہ تھی کہ اقتدار اعلیٰ صرف رب العالمین کا ہے جبکہ مغربی جمہوریت میں اقتدار اعلیٰ عوام کا تسلیم کردہ ہے، اس بنیادی اصلاح سے اسلامی جمہوریت کو مغربی جمہوریت سے ممتاز کر دیا گیا، یہ بنیادی نکتہ پہلے قرارداد مقاصد اور پھر ۱۹۷۳ء کے آئین میں بھی تسلیم کر لیا گیا ہے۔ دستور کی حد تک دوسری اصلاح امیدوار اور ارکان اسمبلی کی شرائط اہلیت مقرر کر کے کر دی گئی ہے، ان شرائط کی پابندی سے بہت سی خرابیاں دور ہو سکتی ہیں، اگر خود ووٹرز کے اندر بھی شرائط اہلیت مقرر کر دی جائیں اور حق سے ان پر عمل بھی کرایا جائے تو ملک میں پائی جانے والی مزید خرابیوں کا سدباب بھی ہو سکتا ہے۔

اب جبکہ انتخاب کا وقت قریب ہے اور ہر جماعت اس میں بڑھ چڑھ کر حصہ لے رہی ہے، ہر پارٹی اپنی کامیابی کیلئے ووٹروں کو اپنی طرف نہ صرف زبانی دعوت دے رہی ہے بلکہ اس کیلئے ہر طرح کی کوشش بھی کی جا رہی ہے اس لئے ضروری معلوم ہوتا ہے کہ انتخابات میں امیدوار اور ووٹ کی شرعی حیثیت کو قرآن و سنت کی روشنی میں واضح کر دیا جائے، اس سلسلہ میں چند گزارشات ووٹرز اور امیدواران دونوں کی خدمت میں پیش کی جا رہی ہیں امید ہے کہ ان کو پیش نظر رکھا جائیگا۔

ممبری کا امیدوار کو یا اس کا مدعی ہوتا ہے کہ وہ اس کام کی قابلیت اپنے اندر رکھتا ہے جس کا وہ امیدوار ہے، دوسرے یہ کہ وہ امانت و دیانت داری سے اس کام کو انجام دے گا۔ جس شخص میں اس کام کی صلاحیت ہی نہ ہو وہ اگر امیدوار ہو کر کھڑا ہوتا ہے تو ایسا شخص جھوٹا مدعی ہے اور ملک و ملت کی شرابی کا

سبب بننے کے ساتھ خیانت کا مجرم ہو کر عذابِ جہنم کا مستحق بن جاتا ہے۔ اب جو شخص بھی کسی مجلس کی ممبری کا خواہشمند ہو اگر اس کو کچھ بھی آخرت کی فکر ہے تو اس کو سمجھ لیجنا چاہئے کہ اس ممبری کے بعد اس کے ساتھ جس قدر مخلوق خدا کا تعلق ہے ان سب کی ذمہ داری کا بوجھ اس کی گردن پر ہے اور وہ دنیا اور آخرت میں اس ذمہ داری کا مسئول اور جواب دہ ہے۔

کسی امیدوار ممبری کو ووٹ دینے کی حیثیت شہادت (کواہی) کی ہے کہ وہ ووٹر جس شخص کو اپنا ووٹ دے رہا ہے اس کے متعلق اس کی شہادت (کواہی) دے رہا ہے کہ یہ شخص اس کام کی قابلیت بھی رکھتا ہے اور دیانت و امانت سے بھی یہ شخص متصف ہے۔ اور اگر واقع میں یہ شخص اس کام کے قابل نہیں اور نہ اس میں دیانت و امانت کی صفت ہے تو اس کا ووٹ دینا جھوٹی شہادت ہے، جو سخت گناہ کبیرہ ہے۔ صحیح بخاری شریف کی حدیث میں جھوٹی شہادت (کواہی دینے) کو شرک کے گناہ کبیرہ میں شمار کیا گیا ہے۔

جس حلقہ میں چند امیدوار کھڑے ہوں اب ووٹر کی شرعی ذمہ داری ہے کہ امیدوار کی قابلیت اور دیانت کو دیکھ کر اپنا ووٹ (شہادت و کواہی) استعمال کرے قابلیت اور دیانت کو چھوڑ کر غلط جگہ اپنا ووٹ استعمال کرنا خود کو جھوٹی شہادت کے سخت ترین گناہ میں مبتلا کرنا ہے۔ اس لئے ووٹ دینے والا اپنی آخرت اور انجام کو دیکھ کر ووٹ دے، محض رسمی مروت یا کسی طمع (الالچ) اور خوف یا برادریوں وغیرہ کے تعصب کی بنیاد پر گٹھ جوڑ اور اپنے ذاتی مفادات کی وجہ سے ووٹ دے کر اپنے آپ کو آخرت کے عذابِ عظیم کا مستحق نہ بنائے۔

ایک حیثیت ووٹ کی سفارش کی ہے کہ ووٹر اس کی نمائندگی کی سفارش کرتا ہے اور دوسروں کو آمادہ کرتا ہے کہ اس کو ووٹ دیں (اللہ تعالیٰ کا ارشاد ہے) مَنْ يَشْفَعْ شَفَاعَةً حَسَنَةً يَكُنْ لَّهِ نَصِيبٌ مِّنْهَا وَمَنْ يَشْفَعْ شَفَاعَةً سَيِّئَةً يَكُنْ لَّهِ كِفْلٌ مِّنْهَا (القرآن پ ۵)

یعنی جو شخص اچھی سفارش کرتا ہے اس میں اس کو بھی حصہ ملتا ہے اور بری سفارش کرتا ہے تو اس کی برائی میں اس کا حصہ بھی لگتا ہے۔ اچھی سفارش یہی ہے کہ قابل اور دیانت دار آدمی کی سفارش کرے اور بری سفارش یہ ہے کہ نا اہل فاسق و خالم کی سفارش کرے اس کو خالق خدا پر مسلط کرے۔

تیسری حیثیت ووٹ میں وکالت کی بھی ہے کہ ووٹ دینے والا امیدوار کو اپنا نمائندہ

اور وکیل بنانا ہے پھر چونکہ یہ وکالت شخصی حق میں نہیں بلکہ حقوق مشترکہ عامہ میں ہے۔ اس لئے اگر کسی نا اہل کو نمائندگی کا ووٹ دے کر کامیاب بنایا تو حقوق عامہ کو پامال کرنے کا گناہ بھی اس کی گردن پر ہوگا۔ خلاصہ یہ ہے کہ نا اہل بددیانت شخص کو ووٹ دینا جھوٹی شہادت بھی ہے اور بری سفارش اور ناجائز وکالت بھی ہے، اور اس کے تباہ کن اثرات اس کے نامہ اعمال میں لکھے جائیں گے۔ جس طرح نا اہل بددیانت آدمی کو ووٹ دینا گناہ عظیم ہے اسی طرح قابل اور نیک آدمی کو ووٹ دینا ثواب عظیم ہے۔

قرآن کریم نے سچی شہادت کو واجب و لازم قرار دیا ہے۔ ”كُونُوا قَوَّامِينَ لِلَّهِ شُهَدَاءَ بِالْقِسْطِ“ دوسری جگہ ارشاد فرمایا ”وَاقِيمُوا الشَّهَادَةَ لِلَّهِ“ (ان) آیات میں (شہادت قائم کرنے اور گواہی دینے کا صاف طور پر) حکم ہے (اور ساتھ ہی اس کی بھی وضاحت کر دی گئی ہے) کہ سچی شہادت چھپانا گناہ ہے (چنانچہ اللہ تعالیٰ کا ارشاد ہے) ”وَلَا تَكْتُمُوا الشَّهَادَةَ ط وَمَنْ يَكْتُمْهَا فَإِنَّهُ إِنَّمَا قَتَلَهُ“، ان تمام آیات میں مسلمانوں پر یہ لازم قرار دیا گیا ہے کہ سچی گواہی کو ضرور ادا کریں (اس سے جان نہ چھپائیں) آج کل انتخابات میں جو شرابیاں پیش آرہی ہیں۔ ان کی بڑی وجہ یہ بھی ہے کہ نیک اور دیندار حضرات عموماً ووٹ دینے ہی سے گریز کرنے لگے ہیں جس کا لازمی نتیجہ یہ نکلتا ہے کہ ووٹ عموماً ایسے آتے ہیں جو چند گھنوں میں خرید لئے جاتے ہیں، یا وہ برادر یوں اور قریبیوں کے تعصبات کا شکار ہوتے ہیں۔ اس لئے جس حلقہ میں کوئی بھی امیدوار صحیح معنی میں قابل اور دیندار معلوم ہوا سے ووٹ دینے سے گریز کرنا بھی شرعی جرم ہے۔

اگر کسی حلقہ میں کوئی بھی امیدوار صحیح معنی میں قابل اور دیندار نہ معلوم ہو مگر ان میں سے کوئی ایک صلاحیت کا اور دینانت کے لحاظ سے دوسرے کی نسبت سے بہتر ہو تو ”مَنْ ابْتُلِيَ بِبَيِّنَتَيْنِ فَلَيْسَ خَيْرٌ لَّهُمَا“ (جو دو مصیبتوں میں مبتلا ہو اس کو چاہئے کہ اس کو اختیار کرے جو ان دونوں میں کم درجہ کی ہو) کے اصول پر اس کو ووٹ دے۔ جیسا کہ فقہاء کرام نے نجاست کے پورے ازالہ پر قدرت نہ ہونے کی صورت میں تقلیل نجاست (کم ہا پاک کی) کو، اور پورے ظلم کو دفع کرنے کا اختیار نہ ہونے کی صورت میں تقلیل ظلم (کم ظلم) کو تجویز کیا ہے۔ غرضیکہ انتخابات میں ووٹ کی شرعی حیثیت کم از کم ایک شہادت کی ہے اس میں جھوٹ بولنا حرام ہے اور اس پر کوئی معاوضہ لینا بھی حرام اور اس کو ایک سیاسی بارجیت اور دنیا کا منافع کھیل سمجھنا بڑی بھاری غلطی ہے۔ پیسوں اور ذاتی مفادات کے معاوضہ میں

ووٹ دینا بدترین رشوت اور سخت گناہ ہے۔ جو جماعت یا امیدوار نظام اسلام کے خلاف کوئی نظریہ رکھتا ہے اس کو ووٹ دینا جھوٹی شہادت کا گناہ ہونے کے ساتھ اسلام اور ملک سے بغاوت بھی ہے۔

ضروری تنبیہ

اگر جماعتی انتخابات ہو رہے ہوں تو جماعتی منشور اور اس کے نظریات قابل لحاظ ہوتے ہیں۔ ایسی صورت میں ذاتی شخصی حالات کی زیادہ اہمیت پیش نظر نہیں رہتی جبکہ اس کا ظن غالب (غالب گمان) ہو یا قانونی پابندی لگا دی گئی ہو کہ کامیاب ہونے کے بعد اپنی جماعت کے نظریات کے ساتھ وابستہ اور اس کی حمایت کرتا رہے گا۔ البتہ اگر کوئی حلقہ ایسا ہو کہ اس میں اسلامی نظریات کی حامل جماعتوں کی طرف سے کوئی امیدوار کھڑا ہی نہیں کیا گیا یا ایسا نمائندہ کھڑا کر دیا گیا جسے ووٹ نہیں دیا جاسکتا تو پھر آزاد امیدوار کی ذاتی صلاحیت و دیانت داری کے لحاظ سے (اس سے) یہ عہد لے کر کہ کامیابی کے بعد اسلامی نظریات کی حامل جماعت کی حمایت کرتا رہے گا اس کو ووٹ دیا جاسکتا ہے۔ تفصیل کیلئے حیات ترمذی ص ۳۴۳ تا ص ۳۴۶ ملاحظہ فرمائیں۔

موجودہ سیاسی حالات چونکہ انتہائی عجیب و غریب ہیں اور ہر جماعت حق اور صواب کو اپنے اندر منحصر سمجھتی ہے اس لئے ہر ووٹر کی یہ شرعی و اخلاقی ذمہ داری ہے کہ وہ اس کا صحیح استعمال کرے اور صرف ان نمائندوں اور اس جماعت کو ووٹ دیا جائے جو نظریہ اسلام کی حامی ہونے کے ساتھ پاکستان کی سالمیت و بقاء پر بھی یقین رکھتی ہو، مسلمانوں کی خیر خواہ اور صحیح معنی میں ہمدرد ہو، اسلام اور دینی مدارس کے ساتھ مخلص ہو۔

اللہ تعالیٰ اس ملک کی حفاظت فرمائیں اور قوم کو صحیح فیصلہ کی توفیق دیں، نیز اس کے نتیجے میں مسلمانوں کو ایسی صالح قیادت اور حکومت نصیب فرماویں جو ملک اور قوم کے حق میں ہر لحاظ سے مفید اور نفاذ اسلام کیلئے دل و جان سے کوشاں ہو اللہم ارنا الحق حقاً وارزقنا اتباعہ وارنا الباطل باطلاً وارزقنا اجتنابہ، آمین۔

فقط

احقر عبد القدوس ترمذی غفرلہ

۱۵/ ذوالقعدہ ۱۴۲۸ھ

مفتی سید عبدالقدوس ترمذی مدظلہ

درس قرآن کریم

بسم اللہ الرحمن الرحیم

کفار کے ایمان نہ لانے کی وجہ

سابقہ آیت میں جن کفار کے متعلق لایڈ منون فرمایا گیا ہے حق تعالیٰ نے دوسری آیت کریمہ ختم اللہ عملی قلوبہم میں اس کی وجہ بیان فرمادی ہے کہ ان کے دلوں اور ان کے سینے کی قوت پر حق تعالیٰ نے مہر لگا دی ہے اور ان کی آنکھوں پر بڑا پردہ ہے جس کی وجہ سے یہ حق تعالیٰ اور ایمان کو قبول نہیں کر سکتے، کیونکہ کسی چیز پر مہر اس لئے لگائی جاتی ہے کہ باہر سے کوئی چیز اس میں داخل نہ ہو سکے، کفار کے دلوں اور کانوں پر مہر لگانے کا یہی مطلب ہے کہ ان میں قبول حق کی کوئی گنجائش باقی نہیں رہی۔ رہا یہ کہ جب حق تعالیٰ نے خود ہی مہر لگا دی ہے تو پھر ان کا کیا قصور ہے؟ تو اس کا جواب یہ ہے کہ اس مہر لگانے کا سبب یہ خود ہی ہیں اس لئے ان کو عذاب دیا جائے گا، بندوں کے تمام افعال کے خالق چونکہ حق تعالیٰ ہی ہیں کما قال جلّ شانہ واللہ خالقکم و ما تعملون، اس لئے خلق افعال کی نسبت اسی کی طرف کی جاتی ہے، یہاں مہر کی نسبت حق تعالیٰ کی طرف اسی وجہ سے کی گئی ہے ورنہ اصل سبب اس کا وہ خود ہی ہیں اس کی مختصر وضاحت یہ ہے کہ اللہ جلّ شانہ نے ہر شخص کو فطرت ایمانیہ پر پیدا فرمایا پھر اس کے ماں باپ اس کو کفر پر ڈال دیتے ہیں اور وہ اپنے ماحول اور معاشرہ کی وجہ سے ایمانی استعداد کو کھو بیٹھتا ہے اور اپنے کو اس وجہ میں پچھتا دیتا ہے کہ کسی قیمت پر اسلام قبول کرنے کو تیار نہیں، جب انہوں نے عناد کی وجہ سے اپنی استعداد خود ضائع کر دی تو اپنی تباہی کا سبب وہ خود ہی بنے اس لئے ان کو کفر کے جرم سے بری نہیں کیا جاسکتا۔ حاصل یہ کہ ان کا یہ فعل شیع اس مہر جباریت کا سبب ہے نہ یہ کہ ختم الہی اس فعل کا سبب ہے، لہذا ان کفار کو عذو قرار دینے کی کوئی وجہ نہیں ہے۔

حضرت حکیم الامت تھانوی قدس سرہ نے اس مسئلہ کو سمجھانے کیلئے بیان القرآن میں اس کی مثال یہ دی ہے کہ جیسے کسی امیر کریم نے براہ رحم کسی مفلس کی سورو پے تنخواہ مقرر کر دی مگر وہ ناقد رشتناں جب وہ سورو پے آتے ہیں فوراً ہی ان کو کسی کنویں یا دریا میں پھینک آتا ہے جس میں نہ اس کے کام آویں نہ دوسروں کے، اس امیر نے چند بار اس ماعتقول حرکت سے منع بھی کیا مگر اس نے ایک نہ سنی اور نہ امید رہی کہ مانے گا، چونکہ ایسے شخص کو رو پیہ دینے سے کوئی بھی فائدہ نہ دیکھا اس لئے اس نے وہ

متنخواہ بند کر لی اور افسوس ہے کہ اس شخص کو وہ متنخواہ بند کرنے کا بھی کچھ غم و افسوس نہ ہوا، نہ اس نے کچھ معذرت کی، اس وقت وہ امیر اپنی رعایا کو اطلاع دینے کیلئے کہے کہ اس نمک حرام نے ہمارے عطیہ کی جب ایسی بے قدری کی ہم نے بھی متنخواہ بند کر لی، ہر شخص سمجھ سکتا ہے کہ اس مثال میں مورد ملامت وہی نمک حرام ہو گا نہ آقائے کریم، اسی طرح اس مضمون کو سمجھ لیتا چاہیے (بیان القرآن)

اس تقریر دہلیز پر سے کفار پر حق تعالیٰ کی طرف سے ہر گنہگار کی بچہ باری اور خوبی سمجھا سکتی ہے۔ رہا یہ شبہ کہ بندے کے افعال کو اختیار کیوں کہا جاتا ہے جبکہ وہ حق تعالیٰ کے اختیار کے تابع ہے؟ تو اس کا مفصل جواب اور مسئلہ تقدیر پر تمام عقلی شبہات کا شافی جواب بڑی تفصیل سے بیان القرآن میں موجود ہے، لیکن وہ چونکہ علمی و اصطلاحی انداز میں دیا گیا ہے اس لئے اس شبہ کے جواب میں ہم اس کی بجائے حضرت اقدس حکیم الامت تھانوی رحمہ اللہ کا ایک اور ملفوظ گرامی نقل کرتے ہیں، عام فہم ہونے کی وجہ سے ہر ایک کیلئے اس کا سمجھنا آسان ہو گا اور اس سے یہ بھی واضح ہو گا کہ اس مسئلہ میں زیادہ غور و خوض اور بحث و مباحثہ مناسب نہیں ہے بلکہ سلامتی کا راستہ یہی ہے کہ ان مسائل کی حقیقت پر ایمان رکھا جائے اور اعتراضات سے پرہیز کیا جائے۔ حضرت اقدس رحمہ اللہ کا وہ ملفوظ گرامی یہ ہے:

ایک شخص نے سوال کیا کہ بندہ کے افعال کو اختیار کیوں کہا جاتا ہے، کیونکہ بندہ کا وہ اختیار تابع ہے حق تعالیٰ کے اختیار کے تو بندہ پھر مختار کہاں رہا، لہذا بندہ کے افعال بندہ کے اختیار میں کیسے کہے جاسکتے ہیں؟ حضرت والا نے ارشاد فرمایا کہ قاعدہ ہے کہ فعل کی نسبت علت قریبہ کی طرف کی جاتی ہے اور ان افعال کی علت اختیار عبد اور اس اختیار عبد کی علت حق تعالیٰ کا اختیار ہے تو اختیار حق ان افعال عبد کی علت بعیدہ ہوئی اور علت قریبہ ان کی بندہ کا اختیار ہوا، اس لئے افعال کو بندہ کے اختیار کی طرف منسوب کرنا صحیح ہوا، بقی فیہ شیء، وهو ان تخلیق اللہ تعالیٰ متوسط بین اختیار العباد و افعاله الاختیاریۃ فعاد الاشکال، والحق انہ سر لا یحل بانامل العقل فالسلامۃ عدم الخوض فیہ (الافاضات الیومیہ حصہ ہفتم ص ۴۱۳)

بقی فیہ شیء سے جس اشکال کا ذکر کیا گیا ہے تفسیر بیان القرآن میں حضرت رحمہ اللہ نے اس کا بھی جواب دیا ہے، لیکن والحق انہ سر سے جو کچھ ارشاد فرمایا گیا ہے اس کے حق اور صحیح ہونے میں کوئی شبہ نہیں ہے۔ ہذا هو الحق والحق الحق ان یتبع، واللہ الموفق والمعین ولا حول ولا قوۃ الا باللہ العالیٰ العظیم۔

درس حدیث

رحمۃ (لقد روي) ترجمہ بہرحمۃ (لقد روي)

مؤلف: حضرت امام حافظ ابو محمد عبد اللہ بن ابی حمزہ الازدی اللندسی رحمہ اللہ

مترجم: شیخ الاسلام حضرت مولانا علامہ ظفر احمد عثمانی قدس اللہ سرہ

حدیث قتال المسلمین

حضرت ابو بکر رضی اللہ عنہ سے روایت ہے کہ میں نے رسول اللہ ﷺ کو یہ فرماتے ہوئے سنا کہ جب دو مسلمان اپنی اپنی تلواریں لے کر لڑنے پر آمادہ ہوں تو قاتل اور مقتول (دونوں) جہنم میں جائیں گے، میں نے عرض کیا یا رسول اللہ! قاتل (کا) یہ (مآل تو ظاہر) ہے مگر مقتول کا یہ حال کیوں ہے؟ فرمایا اس لئے کہ وہ بھی اپنے ساتھی کے قتل پر حریص (اور آمادہ) تھا۔

شرح

فسادِ نیت اور افعالِ قلب پر بھی مؤاخذہ ہوتا ہے

(۳۴) حدیث سے معلوم ہوا کہ مقتول اپنی حرص اور فسادِ نیت کی وجہ سے جہنم کا مستحق ہوا، اور یہ بھی معلوم ہوا کہ حرص بھی ایک عمل ہے جس میں (بعض دفعہ) فسادِ نیت شامل ہو جاتی ہے (اور بڑے وبال کا سبب بن جاتی ہے) پس مقتول قاتل کے ساتھ ان دونوں صفتوں میں برابر ہو گیا (یعنی قاتل ہونے میں بھی اور جہنمی ہونے میں بھی) کیونکہ انسان کی قدرت میں جتنا تھا وہ دونوں کر چکے، رہا کسی کی عمر کو باقی رکھنا یا ختم کر دینا یہ انسان کی قدرت میں نہیں، اور مقتول بھی تو قاتل کی عمر ختم کر چکا کیونکہ وہ اس کے قتل پر حریص (اور آمادہ) تھا۔

اور یہاں سے معلوم ہوا کہ ظلم کی دو قسمیں ہیں ایک حسی جو محسوس طریقہ پر فعل سے ظاہر ہو، دوسرے معنوی جو نیت اور ارادہ کے درجہ میں ہو۔ ظلم حسی کے احکام تو فقہ میں مذکور ہیں اور شارح نے بھی اس سے کسی قدر تعرض کیا ہے۔

ہاں ظلم معنوی کے متعلق گفتگو باقی ہے اور وہ اس مقام کے مناسب ہے تو (سمجھنا چاہئے کہ) اس کی دو قسمیں ہیں ایک یہ کہ محض نیت ہی کا درجہ ہو عملاً ظلم کا صدور نہ ہوا ہو، نہ ظلم کا سبب بننا ہو،

دوسرے یہ کہ نیت کے ساتھ عملاً بھی ظلم کا صدور ہو یا اس کا سبب بنا (مگر ظلم محسوس نہیں ہوتا) قسم اول کی مثال حسد اور بغض اور تمام بری نیتیں ہیں جن سے شرعاً منع کیا گیا ہے، کیونکہ رسول اللہ صلی اللہ علیہ وسلم کا ارشاد ہے لا تحساسوا ولا تباغضوا ولا تبادروا وكونوا عباد الله اخوانا باہم حسد اور بغض نہ کرو، ایک دوسرے سے منہ موڑ کر نہ چلو اور اے اللہ کے بندو! بھائی بھائی بن کر رہو، تو یہ بری نیتیں مال و آدمی کی طرح نہیں ہیں کہ ظالم و مظلوم دونوں کا حساب کر لیا جائے اور جس کی زیادتی ہو اس سے بدلہ لے لیا جائے، بلکہ یہ (باہم حسد و بغض رکھنے والے) دونوں قاتل و مقتول کی طرح ہیں، ان دونوں کو معاً عذاب ہوگا اور ایک کا عذاب دوسرے کے عذاب کو کچھ کم نہ کرے گا، کیونکہ خیر و شر میں باطنی امور (اور قلبی ارادہ و نیت) کا اثر ظاہری افعال سے زیادہ ہے۔

اسی واسطے رسول اللہ صلی اللہ علیہ وسلم نے فرمایا ہے کہ جسم میں گوشت کا ایک ٹکڑا ہے اگر وہ درست ہو جائے تو سارا بدن درست ہو جاتا ہے اور وہ بگڑتا ہے تو سارا بدن بگڑتا ہے، بن لو اوہ دل ہے (اگر دل خراب ہوگا تو بدن کے سارے افعال بگڑ جائیں گے) اور دل سے مراد یہ عضو نہیں (جس کو اطباء دل کہتے ہیں) بلکہ وہ (نیت و ارادہ مراد ہے) جو دل کے اندر رہتا ہے، اس کی زیادہ توضیح و تفسیر رسول اللہ صلی اللہ علیہ وسلم کا وہ ارشاد کرتا ہے جو آپ نے ابن عباس (رضی اللہ عنہما) سے فرمایا کہ اگر تم سے ہو سکے کہ ہر صبح اور ہر شام تمہارے اوپر ایسی حالت میں آئے کہ دل میں کسی کی طرف سے کھوٹ نہ ہو تو ایسا (ضرور) کرو، پھر فرمایا پر خوردار من یہ میری سنت ہے اور جس نے میری سنت کو زندہ کیا اس نے گویا مجھے زندہ کر دیا، اور جس نے مجھے زندہ کیا وہ میرے ساتھ جنت میں ہوگا۔

نیز رسول اللہ صلی اللہ علیہ وسلم کا ارشاد ہے جس نے اس حال میں صبح اور شام کی کہ کسی پر ظلم کی نیت نہیں رکھتا اس کے سب گناہ بخش دئے جاتے ہیں اور اس کی ضد (اور خلاف صورت) کے متعلق ارشاد ہے من غشنا فلیس منا جس نے ہم سے (یعنی مسلمانوں سے) فریب کیا وہ ہم میں سے نہیں۔ اور جو کسی مسلمان کو ضرر پہنچانا چاہے گا اللہ تعالیٰ اس کو ضرر پہنچائیں گے، اور جو کسی مسلمان سے فریب کرے گا اللہ تعالیٰ بھی اس کے ساتھ ایسا ہی معاملہ فرمائیں گے، اس بارہ میں آیتیں اور حدیثیں بہت ہیں۔

محمد صدیق عفا اللہ عنہ

ملفوظات حکیم الامت رحمہ اللہ تعالیٰ

جمع و ترتیب: حضرت مولانا مفتی محمد حسن امرتسری قدس سرہ

○ فرمایا رنجیت سنگھ کی حکایت مشہور ہے کہ جب دریا کے ایک پر پہنچا تو آگے پار ہونے کا اس وقت سامان نہ تھا (یعنی کشتی وغیرہ) اس نے اسی طرح گھوڑا دریا میں ڈال دیا، کسی نے کہا جناب یہ ایک ہے، رنجیت سنگھ نے فوراً کہا کہ جس کے دل میں ایک اس کیلئے ایک، چونکہ اس کو بھروسہ کامل تھا پار ہو گیا جب اہل باطل کے یقین میں یہ اثر پہنچا تو اہل حق کے یقین میں کیا سا کچھا اثر ہو گا۔

○ ایک مولوی صاحب نے دریافت کیا کہ تعلیم کتب دینیہ پر گزارے کی ضرورت سے زیادہ اجرت یعنی جائز ہے یا نہیں؟ اس پر فرمایا جائز ہے خصوصاً اس زمانہ میں، کیونکہ مباشرت اسباب طبعاً قناعت اور اطمینان کے حصول کا سبب ہے اور بوجہ ضعف طبائع آج کل یہ قناعت اور اطمینان بہت بڑی نعمت ہے۔ باقی یہ کہ ضرورت سے زیادہ کیسی اجازت ہوگی، سو ضرورت دو قسم ہے (۱) حالی (۲) مآلی، پس ممکن ہے کہ اب ضرورت نہ ہو اور آئندہ چل کر ضرورت ہو جائے اس لئے زائد لینے کی بھی اجازت ہوگی، کیونکہ روپیہ زائد پاس ہونے سے ایک قسم کا استغناء رہتا ہے کہ ہمارے پاس روپیہ ہے بلکہ بعض مصالح کے سبب تو بلا ضرورت بھی ایسے ابواب کا قبول کر لیں مستحسن قرار دیا گیا، چنانچہ صاحب ہدایہ نے رزق قاضی کے قبول کرنے میں خاص مصلحت بیان کی ہے اور اسی کی بنا پر میں نے جمعرات کی روٹیاں جو یہاں مسجد میں آتی تھیں جاری رکھنے کی رائے دی ہے جس کو بعض مؤذن بوجہ حاجت نہ ہونے کے رو کر دیتے تھے، میں نے کہا کہ روٹنہ کی جائیں ممکن ہے کہ یہ حالت استغناء کی ہمیشہ نہ رہے اور پھر کسی دوسرے مؤذن کو ضرورت واقع ہو اور اگر لوگوں کی عادت نہ رہی تو دوسرا مؤذن تنگ آ کر مسجد چھوڑے گا اور مسجد غیر آباد ہو جائے گی، یہی مصلحت مدرسہ کی تنخواہ لینے میں بھی ہے کہ سلسلہ جاری رہنے سے اہل اعانت کی عادت رہے گی، نیز اس سے انکار کرنے میں درپردہ امام شافعی رحمہ اللہ پر اعتراض ہے کیونکہ ان کے نزدیک یہ بالکل جائز ہے اور اگر اس میں طمع کا شبہ ہو تو اتنی طمع بھی جائز ہے۔

چوں طمع خواہد ز من سلطان دیں خاک بر فرق قناعت بعد ازیں

تائید میں فرمایا حضرت سفیان ثوری رحمہ اللہ اس وجہ کے زاہد تھے کہ ان کے پاس ہارون رشید کا خط آیا تو لکڑی سے کھول کر پڑھا تھا اور فرمایا تھا کہ اس خط کو ظالم کا ہاتھ لگا ہے، مگر باوجود اس کے وہ فرماتے ہیں کہ اس زمانہ میں کچھ مال جمع رکھنا مصلحت ہے کیونکہ اگر ناداری کی حالت میں ضرورت پڑے گی تو مضطر ہو کر پہلے دین ہی کو تباہ کرے گا، اس واسطے تنخواہ ضرور لے اور اگر کچھ بچ جائے تو اس کو جمع کرتا رہے۔

○ فرمایا میں نے شورش کے زمانہ میں حضرات مدرسہ دیوبند کو لکھا کہ اب تک تو آپ مدحیرات میں رہے اب ترک مدحیر کر کے بھی دیکھ لیا جاوے یہ نسخہ بھی بڑا مجرب ہے، اور اس ترک مدحیر میں اگر نقصان بھی ہوا تو اتنا نہ ہوگا جتنا مدحیرات میں ہوا ہے، مگر اکثر لوگ مدحیرات ہی میں لگے رہتے ہیں۔

وس: مراد وہ مدحیرات ہیں جو اغراض غیر مقصودہ کیلئے کی جاتی ہیں۔

○ (ایک مہتمم مدرسہ نے لکھا کہ میں مدرسہ کی قلم دیوات سے اپنا خط نہیں لکھتا اس میں نفس کا کوئی کید تو نہیں؟) فرمایا اس میں کید نفس نہیں بلکہ قید نفس ہے جس میں صید نفس ہے۔

○ اپنے استاد مولانا سید احمد صاحب رحمہ اللہ مدرس دیوبند کی حکایت بیان فرمائی کہ ان کے ماموں حضرت مولانا محبوب علی صاحب کے ہاں اولاد نہ ہوتی تھی اس وجہ سے وہ مغموم رہتے تھے، مولانا سید احمد صاحب رحمہ اللہ بہت کم عمر تھے مگر بڑے ذہین، ماموں صاحب کو ایک روز مغموم دیکھ کر فرمایا غم کی کوئی وجہ نہیں بلکہ خوشی کا مقام ہے کیونکہ جس شخص کے ہاں اولاد ہو وہ من وجہ مقصود ہے یعنی اپنے آباء کے اعتبار سے اور من وجہ مقدمہ ہے اپنے ابناء کے اعتبار سے، اور جس کے ہاں اولاد نہیں وہ محض مقصود ہے کسی کا مقدمہ نہیں اور ظاہر ہے مقصود کا مرتبہ مقدمہ سے بڑھا ہوا ہے، ماموں صاحب مسرور ہو گئے۔

○ ایک شخص نے خط لکھا کہ میرے لئے دعا کیجئے اللہ تعالیٰ اولاد عنایت فرماویں اور ساتھ ہی یہ بھی لکھا کہ جب آپ اپنے لئے دعا نہیں فرماتے تو میرے لئے کیسے دعا فرمائیں گے۔ اس پر فرمایا کہ تمہارے لئے دعا کروں گا کیونکہ مجھے تو اولاد کی خواہش نہیں تعلقات سے جی گھبراتا ہے اور تم کو خواہش ہے تمہارے لئے دعا کروں گا، پھر فرمایا کہ میں تو مجنون ہو جاتا اگر اولاد ہوتی۔

○ فرمایا وعظ نفی الحرج کا انگریزی ترجمہ ہو گیا ہے مدرسہ کے دفتر میں موجود ہے اس کا مطالعہ ضرور کرنا چاہیے۔

○ فرمایا احکام میں حدود شکنی جرم عظیم ہے۔ (اکلام الحسن)

فقیر العصر حضرت مفتی سید عبدالغفور رزندی رحمہ اللہ

تعمیر پاکستان میں مسٹر اور ملا کا کردار

گزارش ہے کہ اس سے قبل ایک مضمون ”تحریک پاکستان اور علماء دیوبند کا کردار“ شائع ہو چکا ہے، اس میں اچھی طرح واضح کر دیا گیا ہے کہ علماء دیوبند نے ”تحریک پاکستان“ میں بڑھ چڑھ کر نہ صرف یہ کہ حصہ ہی لیا بلکہ قائدین مسلم لیگ کے شانہ بشانہ قیادت کا فریضہ انجام دیا ہے، خصوصاً حضرت حکیم الامت مولانا اشرف علی تھانوی رحمہ اللہ اور ان کے متوسلین اور رفقاء کا علامہ شبیر احمد عثمانی رحمہ اللہ، مولانا ظفر احمد عثمانی رحمہ اللہ، مفتی محمد شفیع دیوبندی رحمہ اللہ، مولانا سید سلیمان ندوی رحمہ اللہ اور مولانا اطہر علی رحمہ اللہ، مولانا مفتی محمد حسن رحمہ اللہ، مولانا خیر محمد رحمہ اللہ وغیرہ سینکڑوں اکابر علماء نے اپنی تحریروں، تقریروں اور مشوروں سے اس تحریک کو کامیابی سے ہمکنار کیا ہے اور ”جمعیت علماء اسلام“ کی بنیاد ڈال کر ”مسلم لیگ“ کے مطالبہ پاکستان کی علانیہ جماعتی طور پر حمایت کی تھی اور اس کی اسلامی رخ پر صرف قلمی راہنمائی ہی پر اکتفاء نہیں کیا بلکہ ۱۹۴۵ء کے فیصلہ کن الیکشن میں عملی جدوجہد میں بھی حصہ لیا، خصوصاً سلیٹ اور مرحد کے ریفرنڈم کے سخت ترین معرکہ میں بڑھ چڑھ کر حصہ لیا۔

اور لیاقت علی خان مرحوم کے الیکشن میں یو۔ پی کی جس سیٹ پر وہ کھڑے ہوئے تھے وہاں سخت مقابلہ تھا، مقابلہ میں ”جمعیت علماء ہند“ کے مشہور ترین کارکن سید احمد کاظمی ایڈووکیٹ تھے جن کی ہر طرح کی پشت پناہی کیلئے کانگریس کی پوری قوت ہمہ جہت تیار تھی اور یو۔ پی میں صرف ۴ فیصد مسلمان آباد تھے، کانگریس کا پورا کنٹرول تھا، ایسے حالات میں ان کا کامیابی حاصل کرنا علماء کرام کا ساتھ دینے بغیر ناممکن تھا، علماء نے پوری جدوجہد کی، اللہ تعالیٰ نے ان کی مساعی کو باریا اور کیا اور ان کو عظیم فتح حاصل ہوئی۔ علماء کرام کی ان مساعی کا اعتراف اس وقت کے مسلم لیگ کے عمائدین اور قائدین سب کو تھا جیسا کہ ”تحریک پاکستان اور علماء کے کردار“ میں ہم نے ان کے بیانات سے ثابت کیا ہے۔

مسلم لیگ کو اسلامی رخ دینے میں حکیم الامت تھانوی رحمہ اللہ کی مساعی جمیلہ مسلم لیگ کے مخالفین کی طرف سے اس قسم کا پروپیگنڈا زوروں پر تھا کہ اس جماعت کے قائدین اکثر و بیشتر دین سے بے بہرہ اور بعض تو اسلام کے خلاف کھلم کھلے بیانات دیتے رہتے ہیں تو

ان سے کیا توقع ہے کہ پاکستان کے قیام کے بعد یہ اس میں اسلامی نظام جاری کر دیں گے، اسے جماعت علماء کی تائید بھی حاصل نہیں ہے، زیادہ تر برطانیہ کے خطاب یافتہ اور مسٹروں کی قیادت اس کو حاصل ہے اور مسٹروں کا ذہن لارڈ میکالا کے نظام تعلیم سے جوہنا ہے کہ اس کا خلاصہ یہی ہے کہ اس نظام تعلیم کا مقصد یہی تھا کہ اس سے ایسے اشخاص تیار کئے جائیں جو رنگ و نسل کے اعتبار سے ہندوستانی ہوں مگر ذہن و سوچ کے اعتبار سے انگریز ہوں، جس کو علامہ اقبال مرحوم نے بھی اپنے الفاظ میں اس طرح ذکر کیا ہے اور یہ اصل کیسا کا نظام تعلیم ایک سازش ہے مفتضدین و مروت کے خلاف

ایسے حالات میں مسلم لیگ کو اسلامی رخ نہ دیا جاتا اور مقتدر علماء کرام کی بااثر جماعت کی حمایت، تائید حاصل نہ ہوتی تو عام طور پر مسلمانوں کا اس کے ساتھ ہونا ناممکنات میں سے معلوم ہو رہا تھا۔ اس نزاکت حال کا احساس کرتے ہوئے ”جمیعت علماء اسلام“ کے قیام سے بھی پہلے جھانسی کے انکیشن ۱۹۳۵ء سے بی حضرت تھانوی رحمہ اللہ وفد اور پیغامات کے ذریعہ قائدین مسلم لیگ کو اسلامی احکام کی طرف متوجہ کر رہے تھے اور مختلف میٹنگوں اور اجلاسوں میں اپنے مخصوص نمائندوں کو قائد مسلم لیگ محمد علی جناح کے پاس بھی بھیج رہے تھے اور اس پر زور دیا جا رہا تھا کہ مسلمانوں کی سیاست مذہب کے بغیر کامیابی حاصل نہیں کر سکتی۔

چنانچہ مسلم لیگ کے سالانہ اجلاس پٹنہ ۱۹۳۸ء سے ایک دن پہلے وفد پٹنہ پہنچا، قائد اعظم کی خدمت میں حضرت تھانوی رحمہ اللہ کے وفد کے رکن اعظم مولانا ظفر احمد عثمانی رحمہ اللہ نے فرمایا کہ ”مسلمان ایک مذہبی قوم ہے، جب تک سیاست کو مذہب کے ساتھ نہ ملایا جائے کامیابی نہ ہوگی، آپ بھی مسلم لیگ میں مذہب کو شامل کر لیں، یہ تو یورپ کی سیاست ہے کہ سیاست کو مذہب سے علیحدہ رکھا جائے، اسلامی سیاست یہ ہے کہ خلیفہ اسلام قائد حزب بھی تھا اور نماز کا بھی امام تھا، جب سے سیاست نے مذہب کو چھوڑا ہے مسلمانوں کو تنزل شروع ہو گیا۔“

قائد اعظم نے اگلے دن ہی کھلے اجلاس میں اعلان کر دیا کہ ”اسلام عقائد، عبادات، معاملات، اخلاق اور سیاست کا مجموعہ ہے۔ قرآن کریم نے سب کو ساتھ ساتھ بیان کیا ہے اس لئے سیاست کے ساتھ مذہب کو بھی لینا چاہیے۔“

قائد اعظم کی اس تقریر کو اخبار ”الامان“ میں اس سرخی کے ساتھ شائع کیا تھا ”مولانا حکیم الامت

کی روحانیت کی تاثیر اور قائد اعظم کی تقریر۔

اور یہ اجلاس ۲ بجے یہ کہہ کر ملتوی کر دیا گیا کہ سب صاحب نماز پڑھیں، قاضی شہر نے نماز پڑھائی اور قائد اعظم سمیت تمام لوگوں نے جن کی تعداد لاکھ سے بھی زیادہ تھی ان کے پیچھے نماز ادا کی (تذکرہ النظر ص ۲۶۷) مخالفین کے پروپیگنڈا کا جواب دینے اور عام مسلمانوں کو اعتماد میں لینے اور مطالبہ پاکستان کی تائید کیلئے علماء کو اپنا مستقل مرکز قائم کرنے کی ضرورت پیش آئی اور ”جمعیت علماء اسلام“ کی بنیاد ۱۹۴۵ء میں رکھی گئی۔ اب ہوا کا رخ بدل گیا، جو لوگ ابھی تک مسلم لیگ کی تائید میں مذہب تھے ان کا مذہب دور ہو کر وہ مسلم لیگ میں شامل ہو گئے اور مطالبہ پاکستان کے حامی اور مددگار بن گئے۔ یہ درست ہے کہ اس وقت ”جمعیت علماء ہند“ وغیرہ کے بعض علماء کانگریس کا ساتھ دے رہے تھے، مگر ان ”علماء اشرفیہ“ کی خدمت کو نظر انداز کر دینا اور یہی پروپیگنڈا کرتے رہنا کہ علماء کی سرگرمیاں پاکستان کے سراسر خلاف تھیں بڑی ہی بے خبری یا پھر جان بوجھ کر فریب دہی ہے جو اس حقیقت پر پردہ ڈالنے کی کوشش کی جا رہی ہے اور رکھا جا رہا ہے کہ ملا کو اسلامی سلطنت کی ضرورت محسوس نہ ہوئی، اس کا تصور ایک نئے نواز صاحب دل نے پیش کیا اور اس کیلئے قربانیاں کرنے والوں میں ملا کہیں نظر نہ آیا (اقبال اور ملا از خلیفہ عبدالکحیم)

ہم تصور پاکستان کے بارہ میں حکیم الامت تھانوی رحمہ اللہ اور ان کے رفقاء کی خدمات کی پوری تفصیل ”تعمیر پاکستان اور علماء کرام کا کردار“ میں پیش کر چکے ہیں، اس کے دوبارہ عرض کرنے کی اس جگہ ضرورت نہیں ہے۔

مسٹر اور ملا

مگر اس قدر عرض کر دینا ضروری معلوم ہوا کہ آج کل اپنی بے علمی یا کم علمی کی وجہ سے لفظ ”ملا“ سے جس قدر علماء کرام کی تحقیر کی جا رہی ہے یہ برطانیہ کے اسی نظام تعلیم کی پیداوار ہے جس کو علامہ اقبال مرحوم نے اپنے سابقہ شعر میں دین و مروت کے خلاف اہل کیسا (عیسائیوں) کی سازش قرار دیا ہے۔ اس نظام تعلیم نے، عیسائیوں نے دین اسلام کے خلاف ایک ایسا طبقہ پیدا کیا جو ان کے مقاصد و عزائم کیلئے کام کرنے لگا اور دین اسلام اور اس کے حاملین علماء کرام کے خلاف عوام کے دلوں میں نفرت کے جذبات پیدا کرتا رہا، اور اب بھی تقریباً یہی حال ہے کہ یہ انگریز کی پیداوار اور کالجوں،

یونیورسٹیوں میں تعلیم حاصل کرنے والے اکثر پیشتر دین اور علماء دین سے متنفر ہیں اور عوام کو طرح طرح سے متنفر کرنے کی کوشش میں مصروف ہیں۔

ان کے دلوں کا حسد و متنفر موقع بموقع ظاہر ہوتا رہتا ہے اور علماء کرام کے وقار اور عزت و ناموس کو گرانے کیلئے بہانے اور حیلے تلاش کرنا ان کا تعلیمی فرض اور ان کے آقا انگریز کی وفاداری کا حصہ ہے۔ سفید رنگ کے انگریز واپس چلے گئے مگر اپنی جگہ کالے انگریزوں کا ایک ٹولہ وہ تیار کر گئے اور ہماری تعلیم گاہیں اس ٹولے کو تیار کرنے میں بدستور مصروف ہیں اور اپنے آقاؤں کے خوش کرنے کیلئے ہمہ وقت جدوجہد کر رہی ہیں۔

ان کی تقریریں، ان کی تحریریں، مضامین، مقالے ایسے ہی مضامین پر مشتمل ہوتی ہیں جو علماء کرام کے خلاف ہوں اور ان کے وقار کو گرانے کے مترادف ہوں۔

جس لفظ ”ملا“ کو اس گروہ نے جو اپنے تمام سرکاری و سماں اور سرکاری خزانہ خرچ کرنے اور ملازمتوں اور عہدوں کے لالچ دینے کے باوجود ۱۶ فیصد سے زیادہ نہیں بڑھ سکا علماء کرام کی مختصر کیلئے پسند کیا ہے اور ان کو علماء کیلئے اس کے استعمال کرنے میں بڑا مزہ آتا ہے اور اس کو استعمال کر کے وہ سمجھتے ہیں کہ انہوں نے اپنے آقا انگریز کا حق نمک ادا کر دیا ہے، ان کو معلوم ہونا چاہئے کہ یہ لفظ بہت معزز اور بڑے علماء کیلئے استعمال کیا جاتا تھا۔

علامہ اقبال کے شہر سیالکوٹ میں مغل بادشاہ، شاہ جہاں کے زمانہ میں بہت بڑے عالم دین مولانا عبدالحکیم ہوئے ہیں ان کا لقب ”ملا عبدالحکیم“ تھا، ان کی عزت و اکرام کے طور پر شاہ جہاں نے ان کو دو مرتبہ چاندی یا سونے میں تول کر ان کو نذرانہ پیش کیا تھا، یہ قدر دانی دنیا کے لحاظ سے کافی سمجھی گئی اور واقعی بہت بڑی عزت افزائی ہے، مگر ان کے علم و فضل کے لحاظ سے یہ ان کے ادنیٰ حصہ علم کی حق کی ادائیگی بھی نہیں ہو سکتی۔

اللہ تعالیٰ نے جن علماء کرام کے سینوں کو علوم قرآن و سنت سے معمور و منور کر دیا ہو اور دین اسلام کی اصل حقیقت اور اس کی روح کی لذت سے آشنا کر دیا ہو وہ اس عظام دنیا کے خریص نہیں ہوتے۔
البتہ حسب ارشاد نبوی ﷺ اللہ دنیا و ہی راغمہ دنیا ان کے پاس ذلیل ہو کر آتی ہے، یہ وہ ملا عبدالحکیم ہیں جنہوں نے سب سے پہلے حضرت شیخ احمد مرہندی کے مجدد ہونے کا انکشاف

کیا اور حضرت شیخ احمد سرہندی کو اللہ تعالیٰ نے ”فتنہ اکبری“ متحدہ قومیت کے خلاف سبسہ پلائی دیوار بنا کر کھڑا کر دیا اور جہانگیر کے زمانہ میں قلعہ گوالیار میں قید و بند کے مصائب میں مبتلا رہے۔

ان کے ہارے میں علامہ اقبال نے کہا ہے کہ۔

وہ ہند میں سرمایہ ملت کا نگہبان اللہ نے بد وقت کیا جس کو خبردار

یہ شیخ احمد مجدد الف ثانی بھی علوم قرآن و سنت کے حامل ملا ہی تھے، کالج اور یونیورسٹی کے ڈگری یافتہ نہیں تھے، شاہ ولی اللہ صاحب دہلوی بھی عالم دین اور ملا ہی تھے جن کی دعوت پر ابدالی شاہ نے ہند میں مرہٹوں کا زور توڑا اور مسلمانوں کو ان کے مظالم سے نجات دلوائی۔

حضرت شاہ محمد اسماعیل سید احمد بریلوی رحمہ اللہ تعالیٰ وغیرہ حضرات بھی سکھوں کے مظالم سے مسلمانوں کو نجات دلانے کیلئے ہر طرح کے مصائب اور تکالیف برداشت کر کے صوبہ یو۔ پی کے شہر دہلی سے مجاہدین کا قافلہ لے کر سرحد آئے اور اپنی جانیں راہ خدا میں پیش کر کے شہادت کے مرتبہ پر فائز ہوئے۔

حضرت شیخ الہند مولانا محمود حسن دارالعلوم دیوبند کے شیخ الحدیث، اور حرم نبوی کے استاذ الحدیث حضرت مولانا حسین احمد دہلوی وغیرہ بھی ”ملا“ ہی تھے جنہوں نے ترکوں اور افغانستان کی حکومتوں سے معاہدہ کر کے ہندوستان سے انگریزوں کے نکالنے کے جرم میں تقریباً چار سال جزیرہ مالٹا (مصر) میں جیل کی تکلیفیں برداشت کیں، یہ سب ”ملا“ ہی تھے، کوئی مسٹران کے ساتھ نہیں تھا، نہ کوئی بے نوا ازان میں نظر آیا۔ مولانا محمد علی جوہر کو بھی ان قابل قدر مساعی پر رشک آتا رہا، مشروں کو ان علماء کرام کے خلاف پروپیگنڈا کرنا ان کا فطری وظیفہ ہے، کیونکہ ان ملاؤں نے ان کے آقاؤں کو جن کو جوئی تھا کہ ہماری حکومت میں سورج نہیں غروب ہوتا، ہندوستان سے نکالنے میں بڑا موثر کردار ادا کیا، یہ بچارے زخم خوردہ ملاؤں کے خلاف اپنی بڑھک نہ نکالیں تو اور کیا کریں؟

ہندو مسلم اتحاد اور متحدہ قومیت جس کا علماء کام (ملا) کو طعنہ دیتے ہوئے ان مسٹران غلام کی زبانیں خشک ہو جاتی ہیں، خود ان کا اپنا حال یہ رہا ہے کہ ”مسلم لیگ“ کی بنیاد ڈھا کہ میں نواب سلیم اللہ صاحب نے ۱۹۰۱ء میں رکھی اور عرصہ تک متحدہ قومیت کی بانی جماعت کانگریس کے ساتھ مل کر کام کرتی رہی، ۱۹۳۸ء میں جب موتی لعل نہرو، جواہر لعل نہرو کے والد نے رپورٹ پیش کی جو نہرو رپورٹ کے

نام سے مشہور ہے اور کانگریس کے اصل چہرہ سے نقاب اٹھا اور اس کی اصلی شکل ”مسلم دشمنی“ دکھائی دی تب ان مسٹر ان کرام کو کچھ ہوش آیا اور محمد علی جوہر جیسے کچھ مسٹر ان کرام کانگریس سے علیحدہ ہو گئے اور علامہ اقبال مرحوم نے بھی اپنے خطبہ صدارت الہ آباد میں عام مسلمانوں کیلئے علیحدہ حکومت کا تذکرہ مسلم لیگ کے پلیٹ فارم پر کیا، ورنہ اس وقت تک مشترک طور پر ہندو مسلم حکومت برطانیہ سے حقوق طلبی میں مصروف تھے اور سب مل کر ایک ہی مرکز قائم کرنے کا مطالبہ تھا، حقوق کی تقسیم میں ہندو مسلم اختلاف تھا، یہاں تک جو سیکم ۱۹۴۶ء برطانیہ کی طرف سے پیش کی گئی تھی اس میں بھی مرکز کے وفاقی ہونے اور دس سال کے بعد ہر صوبہ کو علیحدہ ہونے کے اختیار کا ذکر تھا، یہ سیکم ”کرپس سیکم“ کے نام سے موسوم ہے، کانگریس کے ساتھ مسلم لیگ نے بھی اتفاق نہیں کیا، اس کو منظور کر دیا تھا، اس کے بعد ۱۹۴۵ء میں وائسرائے ہند لارڈ پوپل نے شملہ میں کانفرنس بلائی، اس کا بھی کچھ نتیجہ برآمد نہیں ہوا اور مختلف جماعتوں میں مضاہمت نہ ہو سکی، اس کے بعد یہ جاننے کیلئے کہ کیا مسلمان پاکستان چاہتے ہیں یا نہیں برصغیر میں عام انتخاب کرائے گئے، جب انتخابات ہوئے تو مسلم لیگ نے حیران کن کامیابی حاصل کی اور ثابت ہو گیا کہ مسلم لیگ مسلمانوں کی واحد نمائندہ جماعت ہے اور ملت اسلامیہ پاکستان کے حق میں ہے۔

اگر ”کرپس سیکم“ پر عمل ہو جاتا تو ۱۹۴۶ء کی قرارداد لاہور اور مطالبہ پاکستان کیلئے تمام جدوجہد بے کار اور بے مقصد ہو جاتی۔

پھر جب کانگریس کے مطالبہ پر وائسرائے ہند لارڈ پوپل نے مسلم لیگ کو نظر انداز کر کے عبوری حکومت تشکیل کرنے کی دعوت دی جسے کانگریس نے قبول کر لیا، ۲۴ اگست ۱۹۴۶ء کانگریس اراکین کے ناموں کا اعلان کر دیا، پنڈت نہرو کو وزیر اعظم مقرر کر دیا اور ۴ ستمبر کو کانگریس نے عبوری حکومت کی باگ ڈور سنبھال لی، یہ دن تاریخ سیاست کا تاریک دن تھا، تو ہماری لیگ بھی اکتوبر کے اوائل میں لارڈ پوپل سے دوبارہ بات چیت کر کے عبوری حکومت کی تشکیل نو کے بعد اس میں شامل ہو گئی۔ یہ عمل کسی خاص وجہ سے ہی ہوا ہو گا مگر کیا یہ مطالبہ پاکستان کے موافق تھا؟ اور کیا یہ کسی ”ملا“ نے کیا تھا یا ”مسٹر ان کرام“ نے کیا تھا؟ غور طلب بات ہے۔

ایک ”ملا“ مولانا ظفر احمد عثمانی رحمہ اللہ نے کابینہ مشن کے نام کی ایک نار دہلی بھیجا کہ ”مسلم لیگ“، مسلم ہند کی واحد نمائندہ سیاسی تنظیم ہے، کل ہند جمعیت علماء اسلام متحدہ طور پر مسلم لیگ کی

پشت پر ہے۔

پاکستان مسلمانوں کا قومی، ملی مطالبہ ہے، اس مطالبہ کے انکار کا تصور کسی صورت نہیں کیا جاسکتا، مسلمان اس سوال پر کھی بیٹھی کر کے کوئی مصالحت کرنے کیلئے تیار نہیں، مسلمان اس مطالبہ ملی کے حصول کیلئے ہر قربانی کیلئے تیار ہیں (تذکرۃ النظر ص ۳۸۳)

مولانا نے ایک بیان میں فرمایا کہ ”مسلم لیگ اگر بحیثیت جماعت پیچھے ہی رہ جائے تو اب ہندوستان کے ہزاروں علماء جمعیت علماء اسلام کے پلیٹ فارم پر جمع ہو چکے ہیں، پاکستان کے حصول میں اگر ہماری جانیں بھی کام آجائیں تو ہم اس سے دریغ نہیں کریں گے“ (تذکرہ)

اب رہا پاکستان بننے کے بعد، تو پہلی اسمبلی ہی میں قائد اعظم نے دو قومی نظریہ کے بظاہر خلاف اور متحدہ قومیت کے حق میں اعلان کر دیا تھا کہ اب سب پاکستانی ہیں نہ کوئی مسلمان مسلمان ہے، نہ کوئی ہندو ہندو ہے، اور تمام وعدے نظام اسلام کے پس پشت ڈال دیئے اور کانگریس کی متحدہ قومیت کی تائید کر دی۔

کو اس تقریر کی بہت کچھ تاویل میں کی گئی ہیں اور کی جارہی ہیں، ان کی دوسری تقریروں کی روشنی میں اس کے اور کئی معنی بنائے جا رہے ہیں، مگر اس کا ظاہری تاثر یہی تھا کہ یہ تقریر پاکستان کے بنیادی دو قومی نظریہ کے خلاف اور مسلم لیگ کے مطالبہ پاکستان کے منافی تقریر تھی اور صریح طور پر یہ تقریر کانگریس کے متحدہ قومیت کے نظریہ کی تائید کا موقع فراہم کر رہی تھی، نیز پاکستان کے مسلم حکومت ہونے اور اس میں نظام اسلام کے جاری کرنے کے سابقہ وعدوں سے انحراف کے مترادف تھی مگر چہ بعد میں بعض تقریروں میں صراحۃً قرآن کریم پر عمل کرنے کی تائید بھی کی گئی ہے، اس طرح مسئلہ نظام اسلام کو الجھا دیا گیا اور اپنی زندگی میں اس کیلئے کوئی عملی اقدام بھی نہیں کیا گیا۔

لیاقت علی خان باوجود وزیراعظم ہونے اور علماء کرام کی کوششوں سے اسمبلی کے ممبر بننے اور علماء کے ممنون ہونے کے نظام اسلام کے اجراء کے بارہ میں لیت و لعل کر رہے تھے۔

علامہ شبیر احمد عثمانی رحمہ اللہ اور ان کے رفقاء دوسرے علماء کرام کو عوام میں جو بے پناہ مقبولیت اور مرکزیت حاصل تھی انہیں اپنے الیکشن میں اس کا بخوبی اندازہ ہو چکا تھا۔ لیاقت علی خان نے اندازہ لگا لیا تھا کہ اگر علامہ شبیر احمد عثمانی اور ان کے رفقاء مخالف ہو گئے تو اپنے رفقاء کار کے ساتھ مل کر ملک

میں ایک طوفان کھڑا کر دیں گے جسے کوئی روکنے والا نہ ہوگا۔

چنانچہ علامہ نے اسمبلی کو چیلنج کر دیا تھا کہ آپ کھل کر انکار کر دیں کہ ہم اسلامی دستور نہیں بنانا چاہتے، میں اسمبلی سے استعفاء دوں اور مسلمانوں کو بتلاؤں گا کہ تمہیں جھوٹا دیا گیا ہے (تذکرہ مولانا محمد دریس) یہ صورت حال دیکھ کر لیاقت علی خان نے علامہ عثمانی رحمہ اللہ سے قرارداد مقاصد کا مسودہ تیار کرنے کی درخواست کی، ان کی درخواست پر قرارداد مقاصد کا مسودہ تیار کیا جو مختصر ہونے کے باوجود نہایت جامع ہے۔

بحث و نتیجہ کے بعد ۲ مارچ ۱۹۴۹ء کو دستور ساز اسمبلی نے معمولی ترمیمات کے ساتھ پاس کر دیا، علامہ عثمانی نے اس پر اس کی تائید میں ”روشنی کا کنارہ“ کے نام سے اسمبلی میں تقریر کی جو شائع شدہ ہے۔ یہ علامہ (ملا) کا ایسا کارنامہ تھا جو تاریخ پاکستان میں شہری حروف سے لکھا جانے کے قابل ہے، اگرچہ ایک مسٹر کے ذریعہ اور اس کے ہاتھوں اس کا ظہور ہوا۔

”ملا“ کے اس کارنامہ کو پہلے آئین پاکستان کے دیباچہ میں بطور رہنما اصول کے لکھا جاتا رہا، پھر ایک ”ملانواز“ صدر ضیاء الحق مرحوم نے اسے آئین پاکستان کا حصہ قرار دے دیا اور آٹھویں ترمیم کی صورت میں کئی اسلامی قوانین کو تحفظ دے دیا۔

اس ”ملانواز“ کی اس ترمیم کی بدولت ہی مسٹروں کو نام نہاد جمہوریت کا اعزاز ملا اور کرسی صدارت پر براجمان ہو کر ایک ”مسٹر“ غلام اسحاق مرحوم نے دو مرتبہ قومی اسمبلی کو ذبح کیا اور اقتدار اعلیٰ کی کرسی کا شکار کیا اور عوامی مینڈیٹ کی پرواہ کئے بغیر اور سپریم کورٹ کے فیصلہ قومی اسمبلی کے اعتماد پر لمن المملک الیوم آج ملک کس کا ہے؟ کا کوس بجاتے رہے اور اقتدار اعلیٰ کے مزے لوٹتے رہے۔ (مرحوم کے یہ معنی نہیں کہ وہ وفات پا گئے ہیں، اللہ تعالیٰ ان کو تادیر سلامت رکھے اور جس طرح انہوں نے ۱۹۹۳ء کے الیکشن کے بعد اپنی بحالی صدارت کیلئے کوشش کی ہے اور اس سے عوامی نظروں میں ان کا مقام بلند ہوا ہے پھر بھی وہ اسی طرح کا اعزاز حاصل کرتے رہیں اور اس آخری عمر میں بجائے اللہ اللہ کرنے کے وہ اس وادی سیاست کی سیر و سیاحت میں آخری سانس تک کوشاں رہیں)

(لوگوں نے ”مرحوم“ کے لفظ کو معنی سمجھتے بغیر خواہ مخواہ وفات یافتہ کے ساتھ خاص کر دیا ہے، یہ رحمت کی دعا ہے، ایسے لوگ اس اعزاز رحمت کی دعا کے اپنے کارناموں کی وجہ سے اپنی زندگی ہی میں

مستحق ہوتے ہیں)

اب بھی اسی ”ملائواز“ کی ترمیم کی بدولت صدر صاحب کو قومی اسمبلی کے درخواست کرنے کا اختیار ہے، میدان کی اپنی صوابدید ہے کہ وہ اس کو کیسے اور کب استعمال کرتے ہیں، یہ تلواریان کے دست قدرت میں ایک ”ملائواز“ نے دلوادی ہے۔

تلواریازی اور نیک کردار کے ہاتھ میں بہترین نتائج پیدا کرتی ہے اور ملا کو کے ہاتھ میں کیسے نتائج پیدا کرے گی وہ اہل دانش پر ظاہر ہے۔

مگر اتنا فائدہ اس اختیار کا ضرور ہوا کہ آئے دن کے ”مارشل لاء“ سے نجات کا راستہ اس نے دکھلادیا، یہ بہت بڑا کارنامہ ”ملا“ کا نہیں صرف ”ملائواز“ کا ہے، مگر پھر بھی بچا رہ ”ملا“ قابل نفرت اور طعن و تشنیع کے ہی لائق ہے، ہزار غیب اس میں نکالے جائیں تو صحیح اور قابل قبول ہیں تحقیق کی ضرورت نہیں اس کے اندر واقعی خوبی کی اگر کوئی بات ہو بھی تو اس کا ذکر تک نہ کرنا بھی مسٹر ان کرام کے فرائض میں داخل ہے، کیونکہ یہ ملا سے نفرت ان کے نظام تعلیم کا خاصہ اور اس کے خیر میں داخل ہے اور ان کے آقاؤں انگریز کی سازش ہے جیسا کہ علامہ اقبال کے حوالہ سے گزر چکا ہے۔

اپنی طرف بھی ایک نظر براہ کرم

تحریک پاکستان میں کیا تمام علیگ اور مسٹر ان کرام شامل تھے؟

لیاقت علی خان مرحوم کے مقابلہ میں سید احمد کاظمی ایڈووکیٹ کیا مسٹر نہیں تھے؟ اور وہ کانگریس کی حلیف جمعیت علماء ہند کے ٹکٹ پر لیاقت علی مرحوم کا مقابلہ نہیں کر رہے تھے؟ یہ ایک مثال ہے، اسی طرح دوسرے مسلم لگی امیدواروں کے مقابلہ میں کیا ”ملا“ امیدوار تھے یا مسٹر ان کرام؟

پھر کیا اس کی بنیاد پر یہ کہا جاسکتا ہے کہ تمام علیگ اور مسٹر ان کرام پاکستان اور مسلم لیگ کے مخالف تھے؟ تو پھر تمام علماء کرام کو کیوں تحریک پاکستان اور مسلم لیگ کا مخالف گردانا جاتا ہے، جبکہ اس وقت ”دیوبندی عالم“ نے مسلم لیگ کے امیدوار کے مقابلہ میں الیکشن نہیں لڑا، مسلم لیگ کے مقابلہ میں مسٹر ہی امیدوار کھڑے نظر آئے ہیں، یہ اور بات ہے کہ بعض علماء کو نظریاتی اختلاف تھا۔ اس سے بڑھ کر اکابر جمعیت علماء ہند نے ۱۹۳۷ء کے الیکشن میں مسلم لیگ کے ساتھ معاہدہ کیا اور اس کے پارلیمنٹری

بورڈ میں شامل بھی رہے اور اس کے امیدواروں کی حمایت اور تائید بھی کی۔

تقریباً پورے دو مہینہ کی رخصت بوضع تنخواہ دارالعلوم دیوبند سے لے کر خود حضرت مدنی رحمہ اللہ نے اتنی جدوجہد کی کہ تیس سے زائد ممبر مسلم لیگ کے کامیاب ہو گئے اور چوہدری خلیق الزمان نے حضرت مدنی رحمہ اللہ کو خط لکھا کہ تیس برس کی مردہ لیگ کو آپ نے زندہ کر دیا (مکتوبات شیخ الاسلام ص ۶۱-۶۲ ج ۲)۔

مگر الیکشن کے بعد ٹو ڈیان کرام اور مسٹران باوقار نے تمام معاہدوں کے خلاف کیا اور جب وعدوں کی خلاف ورزی کی شکایت کی گئی تو مشتر صاحب نے کہہ دیا کہ وہ پوچھیں کل وعدے تھے، اس لئے بچہ بوری جمعیت علماء ہند کو مسلم لیگ سے پھر علیحدگی اختیار کرنی پڑی اور وہ رجعت فہم فری کر کے کانگریس کے ساتھ جا ملی، یہ خلاف معاہدہ نہ کرتے تو جمعیت علماء ہند ۱۹۴۷ء کے الیکشن میں بھی اکٹھی ہی رہتی اور مسلم لیگ کی تائید کرتی۔ یہ ہمارے مسٹران کرام کی کارکردگی اور پابندی معاہدات نہ کرنے کا نتیجہ تھا۔

کسی معاہدہ کی پابندی نہ کرنا یہ تو ان کا شعار ہی ہے اور اس پر عمل کرنا ان کے مذہب و تعلم کے خلاف ہے، ان کا مذہب ہی یہ تھا کہ وقت گزرو چاہے دھوکہ دینا پڑے، خلاف وعدگی کوئی عیب نہیں اور معاہدات کی کوئی حیثیت ہی ان کے یہاں نہیں ہے۔ شاہان مغلیہ سے اسی طرح معاہدات کر کے اور پھر ان کی خلاف ورزی کر کے تمام ہندوستان پر قبضہ جمالینا تاریخ کا بڑا اول خراش باب ہے۔ یونیسٹ پارٹی کا بانی کیا کوئی ”ملا“ تھا، یہ پارٹی انگریز کی وفاداری میں بنائی گئی تھی اور ”ملا“ نے اگرچہ مسلم لیگ کے معاہدہ کے خلاف کرنے کی وجہ سے اس سے علیحدگی اختیار کر لی مگر انگریزوں کے خلاف ہی رہے، انگریز کے کیمپ میں شامل ہونے کی سعادت سے وہ محروم ہی رہے، یہ مسٹر کو ہی نصیب ہوئی۔

گیلسی حکومت برطانیہ کی طرف سے اس وقت پنجاب کا گورنر تھا اور خضر حیات وزیراعظم، کیا یہ خضر حیات کوئی ”ملا“ تھا یا مسٹر؟ اس نے یہ حکم جاری کیا تھا کہ مذہب اور خدا کا نام لے کر کوئی شخص الیکشن کے میدان میں نہ آئے، جبکہ مسلم لیگ کے علماء (ملا) اور لیڈر سب ہی مذہب کے نام پر ہی پاکستان کا نعرہ بلند کر رہے تھے اور مسلم لیگ کا نعرہ ”پاکستان کا مطلب کیا لا الہ الا اللہ“ ہی تھا۔

اس کے جواب میں ایک ”ملا“ علامہ شبیر احمد عثمانی رحمہ اللہ نے اپنے خطبہٴ صدارت لاہور

میں فرمایا تھا (جو چھپا ہوا ہے آج بھی دیکھا جاسکتا ہے)

”آج ہمارا مشترکہ جذبہ اسلامیت اور اعلیٰ قومی مفاد کا تصور ایسے حقیر نزاعات کو ایسے نازک

موقع پر ختم نہیں کر سکتا، ضرور کر سکتا ہے مگر وہ ختم کرنا اسی خداوند قدوس کے نام پر ہوگا جس کا واسطہ دینا انیکشن کے زمانہ میں جرم قرار دے دیا گیا ہے، ”ما کبر مرعوم نے شاید اسی دن کیلئے کہا تھا۔

رقیبوں نے رپٹ لکھوائی ہے جا جا کے تھانہ میں کہ اکبر نام لیتا ہے خدا کا اس زمانہ میں اب فرمائیے کہ اگر گیلسی ہمارا خضر بن جائے اور خضر راہ ہی راستے سے ہٹانے لگے تو صحیح رہنمائی کی توقع کس سے کی جاسکتی ہے (خطبہ لاہور ص ۶۶، ۷۷)

دیکھا آپ نے مسٹر اور ملا کے بیانات میں کتنا فرق تھا اور ملا کس قدر بھرپور انداز میں مسلم لیگ کی مؤثر تائید میں تھا اور مسٹر مخالفت کے انتہائی درجہ پر کھڑا تھا اور حکومت کے نشہ میں سرشار اور مست ہو کر ہر طرح سے حاکمانہ انداز میں مسلم لیگ کی مخالفت کر رہا تھا ع

نہیں تفاوت راہ از کجاست تا یکجا

مسٹر پر بھی بچارہ ”ملا“ ہی مطعون اور قابل گردن زدنی ہے، یہ ہمارے مسٹروں کی انصاف پسندی کی مثال ہے۔

مرحد میں سرخ پوشوں اور پنجاب میں خاکساروں کے لیڈر ”ملا“ تھے یا مسٹر کرام؟ اور کس حد تک مسلم لیگ کا ساتھ دے رہے تھے؟

پاکستان بننے کے بعد مخالف علماء نے بھی تائید کی

جب پاکستان بن گیا تو بڑے بڑے ”ملا“ مولانا حسین احمد مدنی رحمہ اللہ، سید عطاء اللہ شاہ بخاری رحمہ اللہ، علامہ پاکستان کی حفاظت کرتے نظر آئے ہیں اور علامہ اس کی حفاظت کا درس دیتے رہے۔ حضرت مولانا مدنی رحمہ اللہ کا ارشاد گرامی

مولانا حسین احمد مدنی رحمہ اللہ نے اپنے ایک مکتوب گرامی میں حضرت شیخ الفخیر مولانا احمد علی لاہوری رحمہ اللہ کو لکھا ”پاکستان ایک اسلامی ریاست کی حیثیت سے معرض وجود میں آ گیا ہے، اب یہ مسجد کے درجہ میں ہے اس کی حفاظت کرنا ہر مسلمان کا دینی فریضہ ہے۔“

مولانا سید عطاء اللہ شاہ بخاری رحمہ اللہ

امیر شریعت مولانا سید عطاء اللہ شاہ بخاری مجلس احرار کے ممتاز رہنماؤں میں سے تھے، لاہور کے عظیم الشان جلسہ عام میں اعلان کیا کہ پاکستان ایک اسلامی مملکت کی حیثیت سے معرض وجود میں

آگیا ہے اب اس کی حفاظت ہر مسلمان کا دینی فریضہ ہے، آئندہ کیلئے میں نے سیاسیات سے کنارہ کشی کر لی ہے، جو حضرات صرف تبلیغ دین اور عقیدہ ختم نبوت کے تحفظ کیلئے کام کرنا چاہتے ہیں وہ میرے ساتھ آجائیں اور جو سیاسیات میں حصہ لینا چاہتے ہیں وہ مسلم لیگ میں شامل ہو کر ملک کی خدمت کریں (کردار قائد اعظم ص ۴۹۹ و ۵۰۰ مصنفہ فشی عبدالرحمن ملتان)

لمحہ فکریہ

جو لوگ پاکستان میں مکمل طور پر اسلامی نظام جاری نہ ہونے کی وجہ سے پاکستان کو اسلامی مملکت قرار نہیں دیتے بلکہ صرف ”مسلمان کی مملکت“ قرار دیتے ہیں ان کیلئے ان دونوں اکابر کے ارشادات میں غور و فکر کرنے کی ضرورت ہے کہ یہ دونوں حضرات پاکستان کے وجود کو ”اسلامی مملکت“ کی حیثیت عطا فرما رہے ہیں، پھر اب ان حضرات سے بھی اختلاف کرنا کیا مناسب ہوگا۔

اور ظاہر ہے کہ جس وقت یہ ارشادات فرمائے جا رہے تھے اس وقت تو پاکستان کا قبلہ بھی درست نہیں ہوا تھا اور قرار و مقاصد بھی اس وقت تک قومی اسمبلی میں پاس نہیں ہوئی تھی بلکہ پہلی قومی اسمبلی میں قائد اعظم کی وہ متنازع فیہ تقریر بھی ہو چکی تھی جس سے پاکستان کا اسلامی مملکت ہونا اور بھی مشتبہ ہو گیا تھا مگر ان حضرات نے پھر بھی پاکستان کو ایک اسلامی ریاست اور اسلامی مملکت قرار دیا۔

یہ ارشادات اسی بنیاد پر صحیح ہو سکتے ہیں جبکہ یہ صحیح اصول تسلیم کر لیا جائے کہ کسی مملکت کے اسلامی قرار دینے کیلئے صرف مسلمانوں کا اقتدار اور اسلامی نظام کے اجراء کا اختیار ہونا بھی کافی ہے بالفعل اجراء احکام شرط نہیں ہے جیسا کہ ہم نے ”تحریک پاکستان کی شرعی حیثیت“ میں تفصیل سے لکھا ہے۔

ہم ان دونوں ارشادات کو اپنی معروضات کی تائید میں پیش کر رہے ہیں، ان سے ہماری معروضات کی تائید واضح طور پر حاصل ہو رہی ہے۔

یہ آپ نے بڑے بڑے ”ملاؤں“ کے اقوال سنے، اب ذرا ایک نظر مسٹر ان کرام کے کردار کی طرف بھی کریں۔

مسٹر ان کا کردار

پاکستان بننے کے بعد نظام اسلام کے سلسلہ میں کئے گئے وعدوں کے ایفاء میں حسب عادت بہت دجل شروع کر دیا اور زیر زمین خوب چالیں چلائی گئیں اور بڑے بڑے حیلے بنائے گئے اور آپس

کے فرقہ وارانہ اختلافات کو مؤابہ کر پیش کیا گیا تاکہ اسلامی نظام سے چھٹکارا حاصل ہو سکے، مگر علامہ شبیر احمد عثمانی اور دوسرے علماء کرام کے سامنے ان حیلوں، بہانوں کی نہیں چلی اور قرارداد مقاصد منظور کرنی پڑی، نیز علامہ کی تجویز کے موافق ایک بورڈ علامہ سید سلیمان ندوی کی صدارت میں مقرر کیا گیا، اس کا نام تعلیمات اسلامی بورڈ رکھا گیا، لیکن تعلیمات اسلامی کی سفارشات ارباب اقتدار کی طبع نازک پر گراں گزریں۔ لیاقت علی خان مرحوم نے لاء کمیشن مقرر کیا جسٹس رشید، جسٹس مبین اور سید سلمان رکن منتخب ہوئے، ماہر فقہ اسلامی کی حیثیت سے مفتی محمد شفیع دیوبندی رحمہ اللہ کو بھی رکن اسلامی و شوری بنایا۔ علامہ شبیر احمد عثمانی نے اسلامی دستور کا خاکہ مفتی محمد شفیع دیوبندی، مولانا مناظر احسن گیلانی، ڈاکٹر حمید اللہ صاحب حیدر آبادی سے مرتب کرا کے حکومت کو پیش کر دیا۔

پھر ۱۹۵۱ء میں مولانا احتشام الحق تھانوی کی کوششوں سے ہر مکتب فکر کے ۳۱ نمائندہ علماء کرام نے ۲۲ نکات مملکت کیلئے بطور مسلمہ اصول اساسی متفقہ طور پر طے کر کے دیے اور یہ عذر رنگ بھی ختم کر دیا کہ مختلف فرقوں کے اختلاف کی وجہ سے کس فرقہ کے موافق مملکت کا نظم بنایا جائے۔

علماء کی طرف سے ۱۹۵۱ء میں ہی یہ اصول حکومت کو دیے گئے تھے اور فرقہ وارانہ اختلاف کے عذر رنگ کا بھی کوئی موقع نہیں رہا تھا، مگر پھر بھی ۱۹۵۶ء تک آئین پاکستان نہیں بنایا جاسکا، اس تاخیر میں کس ملا کا دخل تھا۔ یہ نو سال کیا مسٹر ان کرام نے اپنی اقتدار کی جنگ میں ضائع نہیں کئے؟ اس عرصہ میں کتنی وزارتیں بدلتی رہیں، ان میں کسی ”ملا“، کو وزیراعظم بنایا گیا، پھر چوہدری محمد علی مرحوم کے دیے ہوئے ۱۹۵۶ء آئین کے تحت الیکشن ہونے میں رکاوٹیں کس نے ڈالیں ملانے یا مسٹر ان کرام نے اور گورنر غلام محمد ملا تھے یا مسٹر؟ جنہوں نے اسمبلی کو توڑا اور مولوی تمیز الدین مرحوم نے اس کے خلاف رٹ دائر کی تو کرسی عدالت پر سے کس ”ملا“ نے توڑنے کے حق میں فیصلہ کیا تھا اور اسمبلی کو فوج کیا تھا۔ پھر صدر ایوب سکندر مرزا کے ذریعہ ۱۹۵۸ء میں مارشل لاء لگا، یہ کس ملا نے لگایا تھا، کیا یہ سب کچھ مسلم لیگ اور ملک کے مفاد میں تھا؟

اور کیا یہ مسٹر ان کرام کے ہی کارنامے نہیں تھے؟

صدر ایوب کی بنائی ہوئی کنونشن لیگ کی کوکھ سے مسٹر بھٹو کے ذریعہ پیپلز پارٹی نے ۱۹۶۸ء میں جو پہلے کنونشن لیگ کا جنرل سیکرٹری رہا تھا۔

مسٹر لیاقت علی خان شہید مرحوم اور سہروردی شہید میں سے آخر کون سے صاحب ”ملا“ تھے، یہ تو دونوں ہی ”مسٹر“ تھے، پھر چپقلش سے کس قدر پاکستان کو تقویت بخشی ہوگی یہ مسٹر ان کرام ہی بتلا سکتے ہیں کہ ہم ”ملاؤں“ کا دماغ ایسی باریک حکمتوں اور محلاتی سازشوں تک نہیں پہنچ سکتا۔

اسی طرح پنجاب میں میاں محمد ممتاز خان دولتانہ اور نواب افتخار حسین ممدوٹ کا اختلاف کیا کسی ”ملا“ کا اختلاف تھا؟

اور کیا فرقہ وارانہ اختلافات تھے، ان میں سے کون سا شیعہ تھا؟ یا دیوبندی بریلوی تھا؟ یہ پاکستان کے پہلے وزیر اعظم سے مرکزی اسمبلی میں رکن اسمبلی سردار شوکت حیات کی جھڑپیں ہی نہیں ہوتی تھیں بلکہ سردار صاحب نے ”مسلم لیگ“ سے علیحدہ ہو کر میاں افتخار الدین کے ساتھ مل کر ”آزاد پاکستان پارٹی“ بھی قائم کر لی تھی اور پنجاب کے وزیر اعلیٰ نواب افتخار حسین ممدوٹ سے بھی علیحدگی اختیار کر لی تھی۔ ان میں سے معلوم نہیں کون صاحب ”ملا“ اور کون صاحب ”مسٹر“ تھے؟ اور ان کے اختلافات کی بنیاد کون سا فرقہ وارانہ اختلاف تھا؟

سابقہ مشرقی پاکستان میں تملہ کیس اور چھ نکاتی فارمولا کا بانی شیخ مجیب الرحمن ”ملا“ تھا یا مسٹر تھا، پھر ۱۹۷۰ء کے الیکشن کے نتائج کو قبول نہ کرنا اور ادھر ہم ادھر تم کا نعرو لگانے والا کتنا بڑا ”ملا“ تھا؟ اور یحییٰ خان تو شاید بہت ہی بڑا ”ملا“ ہوگا جس کی سازش اور بھٹو کی ملی بھگت سے ملک دو لخت ہو گیا اور قائد اعظم کے پاکستان کے دو ٹکڑے کر کے ایک بڑے حصہ کو پاکستان سے کاٹ دیا گیا۔

آپ ہی اپنی اداؤں پہ ذرا غور کریں ہم اگر عرض کریں گے تو شکایت ہوگی
ماظنین کرام نے ہماری مختصر مگر مبنی بر حقیقت معروضات سے ذہن نشین کر لیا ہوگا اور چیدہ چیدہ واقعات ان کے سامنے آ گئے ہوں گے اور یہ واضح ہو گیا ہوگا کہ تحریک پاکستان اور بعد میں تعمیر پاکستان کے سلسلہ میں مسٹر اور ملا کا کردار کیا رہا ہے؟
خلاصہ

خلاصہ یہ ہے کہ مسٹروں و ملا (علماء) دونوں ہی نے تحریک پاکستان میں حصہ لیا تھا اور دونوں ہی نے اس سے اختلاف بھی کیا تھا، مگر پاکستان بننے کے بعد اس کی سلامتی اور تحفظ کی ان علماء کرام نے بھی ہدایت کی تھی جن کو اس تحریک سے اختلاف رہا تھا، سیاسی طور پر بھی علماء کرام نے پاکستان کی تعمیر

میں خدمات انجام دیں اور مذہبی طور پر بھی اسلامی قانون سازی میں نہایت درجہ محنت و مشقت برداشت کی اور آئین کی تدوین میں بڑھ چڑھ کر حصہ لیا۔

مگر افسوس ہے حضرات علماء کرام کی ایسی مخلصانہ خدمات کو قبول تو کیا کرنا تھا ان مسٹر ان کرام نے جو اس وقت اقتدار کی اس کرسی پر براجمان تھے جس کے حاصل ہونے میں باعتراف قائد اعظم اور قائد ملت لیاقت علی خان بہت بڑا حصہ ان ”ملاؤں“ کا بھی تھا، توجہ بھی نہیں کی۔

یہ پاکستان علماء کرام (ملاؤں) اور مسٹر ان باوقار کی مشترکہ کوششوں کا نتیجہ اور پوری قوم مسلم کی مساعی کا ثمرہ ہے، اس کو صرف مسٹر ان کرام کی جدوجہد کا ثمرہ سمجھنا تاریخ سے ناواقفیت یا غلط واقفیت کا نتیجہ ہے۔

البتہ اس کی تخریب اور اس کے دلخست کرنے میں لیڈران عظام ہی کی امانیت اور ہوس اقتدار کا پورا پورا دخل ہے، اس میں کوئی ”ملا“ شامل معلوم نہیں ہوتا۔

فرقہ دارانہ اختلافات کو مؤاہنا کر پیش کیا جاتا ہے مگر کسی فرقہ کی بنیاد پر پاکستان کی تفسیر نہیں ہوتی، اب بھی صوبائی اہمیت کی ہوا بلکہ آندھی چل رہی ہے، اس میں کسی فرقہ دارانہ اختلاف کا کیا دخل ہے؟ کیا کسی فرقہ نے کسی حصہ کی علیحدگی کا مطالبہ کیا ہے، کیا سرحد میں پنجتوستان اور سندھ میں بے سندھ کاغذہ کسی ”ملا“ نے لگایا ہے، کیا عبدالغفار خان یا جی ایم سید کسی دینی درس گاہ کے سند یافتہ تھے؟ اور بلوچستان اور پنجاب میں بلوچی صوبہ کا مطالبہ کون کر رہا ہے۔ فرقہ دارانہ اختلاف سے ملک میں اس وقت نقصان پہنچتا ہے جب اس کو سیاسی لوگ استعمال کرتے ہیں اور اپنے مقاصد کیلئے آلہ بناتے ہیں، ورنہ اگر ہر فرقہ اپنی اپنی حدود میں رہے اور ایک دوسرے کی حدود میں مداخلت نہ کرے اور حضرت حکیم الامت مولانا اشرف علی تھانوی رحمہ اللہ کے اصول پر عمل کریں کہ ”اپنی بات کو چھوڑو نہیں دوسروں کو چھیڑو نہیں“ تو پھر جنگ، جدال کی نوبت ہی نہیں آسکتی اور فرقہ دارانہ اختلاف سے نقصان نہیں پہنچ سکتا۔

دعا ہے کہ اللہ تعالیٰ ہم سب کو ان حقیقتوں کے سمجھنے اور صحیح اصولوں پر عمل اور تلافی مافات کی توفیق عطا فرمائیں، پاکستان کے استحکام اور اس کے نظریات کی حفاظت کرنے کی توفیق بھی عنایت فرمائیں، آمین بحرمہ سید المرسلین صلی اللہ علیہ وعلیٰ وآلہ واصحابہ اجمعین۔

اند کے با تو گنت غم دل تر سید م کہ تو آ زردہ شوی ورنہ سخن بسیار است

مسائل قربانی

عشرہ ذوالحجہ کے فضائل

آنحضرت ﷺ نے فرمایا کہ اللہ تعالیٰ کی عبادت کیلئے عشرہ ذوالحجہ سے بہتر کوئی زمانہ نہیں، ان میں ایک دن کا روزہ ایک سال کے روزوں کے برابر اور ایک رات کی عبادت کرنا شب قدر کی عبادت کے برابر ہے۔ چونکہ ذوالحجہ کی دسویں تاریخ سے تیرہویں تاریخ تک چار یوم کا روزہ رکھنا حرام ہے لہذا روزہ رکھنے کی یہ فضیلت نویں تاریخ تک کیلئے ہے۔ ذوالحجہ کی نویں تاریخ کا روزہ رکھنے کا ثواب دو سال کے روزوں کے برابر ہے اور ایک حدیث کے مطابق عرفہ کا روزہ رکھنے والے کے دو سال کے گناہ بخش دیئے جاتے ہیں۔

تکبیر تشریق

عرفہ یعنی نویں ذوالحجہ کی صبح سے تیرہویں کی عصر تک ہر نماز کے بعد باذان بلند ایک مرتبہ تکبیر تشریق پڑھنا واجب ہے، جماعت کے ساتھ نماز پڑھنے والے اور مقیم و مسافر اس میں برابر ہیں، اسی طرح مرد و عورت دونوں پر واجب ہے البتہ عورتیں آہستہ کہیں۔ تکبیر تشریق یہ ہے:

اَللّٰهُ اَكْبَرُ اَللّٰهُ اَكْبَرُ لَا اِلٰهَ اِلَّا اللّٰهُ وَاللّٰهُ اَكْبَرُ اَللّٰهُ اَكْبَرُ وَلِلّٰهِ الْحَمْدُ۔

قربانی کی عظمت و فضیلت

قربانی ایک اہم اور بڑی بابرکت عبادت ہے اور شعائر اسلام میں سے ہے احادیث کے اندر اس کی بڑی فضیلت آئی ہے۔

نبی کریم ﷺ نے ارشاد فرمایا کہ قربانی کے بدن پر چتنے بال ہیں ہر بال کے بدلے ایک ایک نیکی لکھی جاتی ہے۔ اسی طرح ایک حدیث میں ارشاد ہے کہ ذبح کرتے وقت جو قطرہ زمین پر گرنا ہے اس کے گرنے سے پہلے ہی اللہ کے پاس مقبول ہو جاتا ہے تو خوب خوشی سے اور دل کھول کر قربانی کرو۔

قربانی کس پر واجب ہے؟

قربانی ہر اس شخص پر واجب ہے جس پر زکوٰۃ فرض ہو یعنی جس کے پاس ساڑھے پاؤں تولہ

چاندی یا اس کی قیمت ہو یا اتنی قیمت کا مال تجارت ہو یا اس پر زکوٰۃ واجب نہیں لیکن ضروری اسباب سے زائد اتنی قیمت کا مال واسباب ہے جتنی قیمت پر زکوٰۃ واجب ہے تو اس پر بھی قربانی اور صدقہ واجب ہو جاتے ہیں اور قربانی کے اس مذکورہ نصاب پر سال کا گذرنا ضروری نہیں بلکہ قربانی کے دنوں میں جس وقت بھی کسی مسلمان مرد و عورت، عاقل بالغ مقیم کے پاس قربانی کا نصاب ملک میں آجائے گا تو اس پر قربانی واجب ہو جائے گی۔ جتنے مال پر صدقہ فطر واجب ہوتا ہے اتنے مال ہونے پر بقرہ عید کے دنوں میں قربانی کرنا بھی واجب ہے اور اگر اتنا مال نہ ہو تو اس پر قربانی کرنا تو واجب نہیں لیکن اگر پھر بھی کر دے تو بہت ثواب ہے۔

قربانی کے چند متفرق اور اہم مسائل

(1) قربانی کے دنوں میں جانور کے ذبح کرنے سے ہی قربانی ادا ہوتی ہے جانور کے زندہ صدقہ کرنے یا اس کی قیمت خیرات کرنے سے قربانی ادا نہیں ہوتی (2) مسافر شرعی جو 77 کلومیٹر کی مسافت کے ارادہ سے سفر شروع کر چکا ہو اس پر قربانی واجب نہیں ہے (3) قربانی جس طرح مردوں پر واجب ہوتی ہے اگر کسی عورت کی ملکیت میں اتنا مال ہو جس پر قربانی واجب ہوتی ہے تو عورت پر بھی قربانی واجب ہے (4) خسی جانور کی قربانی درست بلکہ افضل ہے (5) مستحب یہ ہے کہ قربانی کے جانور میں جائز عیبوں میں سے بھی کوئی عیب نہ ہو (6) مستحب یہ ہے کہ قربانی کا جانور اپنے ہاتھ سے ذبح کرے اور اگر خود ذبح نہ کر سکے تو دوسرے کو حکم کرے اور خود ذبح کے وقت حاضر رہے اگر وہاں کوئی غیر محرم نہ ہو تو عورت کو بھی اپنی قربانی کے پاس کھڑا ہونا مستحب ہے (7) مرد، زندیق اور قادیانی کا ذبیحہ حرام ہے ان سے ذبح نہ کرائیں نہ قربانی کے موقع پر اور نہ ہی کسی اور وقت (8) اہل تشیع جن کے عقائد کفر کی حد تک پہنچے ہوئے ہوں ان کا ذبیحہ حرام ہے ایسے لوگوں کو قربانی میں شامل نہ کیا جائے ورنہ کسی کی قربانی بھی درست نہ ہوگی (9) مدارس اسلامیہ کے طلبہ چہ قربانی اور فروخت کر دینے کی صورت میں اس کی قیمت کیلئے بہترین مصرف ہیں کہ اس میں صدقہ کا ثواب بھی ہے اور علم دین کا احیاء بھی مگر کسی خدمت اور معاوضہ میں اس کا دینا جائز نہیں (10) چہ قربانی اور اس کی قیمت سے مساجد اور رفاہ عامہ، مسافر خانہ، ہسپتال، مڑک وغیرہ پر خرچ کرنا جائز نہیں ہے (11) جو جانور کسی کو حصہ میں پرورش کیلئے دیا گیا ہو تو یہ جانور اس پرورش کرنے والے کی ملک نہیں ہے اس لئے اس کو پرورش کرنے والے

سے نہ خرید جائے بلکہ اصلی مالک سے خرید جائے (12) ذبح کرنے والے کو ذبح کرتے وقت قبلہ کی طرف منہ کرنا سنت مؤکدہ ہے اس کا ترک بغیر عذر کے مکروہ ہے (13) قربانی کی قیمت صرف دل سے کرنا کافی ہے زبان سے کہنا ضروری نہیں البتہ ذبح کے وقت بِسْمِ اللّٰهِ اللّٰهُ اَکْبَرُ کہنا ضروری ہے (14) بہتر یہ ہے کہ جانور کو قبلہ رخ لٹا کر پہلے یہ دعا پڑھے رَبِّیْ وَجْهَکَ وَجْهَیْ لِلْیَمَنِیْ فَطَرَالْمَسْنُونِ وَالْاَرْضَ حَبِطًا وَمَا اَنْبَسَ الْمُشْکِرُ کَیْنَ ، اِنْ صَلَوَتِیْ وَنُصْرَتِیْ وَمُخِیَّتَیْ وَمَعَاتِیْ لِلّٰهِ رَبِّ الْعَالَمِیْنَ لَا شَرِیْکَ لَہٗ وَبِذَلِکَ اُبْرِتُ وَالْقَامِیْنَ الْمُسْلِمِیْنَ اَللّٰهُمَّ مِنْکَ وَلَکَ ۔ پھر بِسْمِ اللّٰهِ اللّٰهُ اَکْبَرُ کہہ کر ذبح کرے اور ذبح کرنے کے بعد یہ دعا پڑھے اَللّٰهُمَّ تَقَبَّلْهُ مِنِّیْ کَمَا تَقَبَّلْتَ مِنْ حَبِیْبِکَ مُحَمَّدٍ وَخَلِیْلِکَ اِبْرٰہِیْمَ عَلَیْہِمَا الصَّلٰوۃُ وَالسَّلَامُ (15) چہم قربانی کی قیمت کو مسجد کی مرمت پر لگانا یا مزدوری میں دینا جائز نہیں بلکہ خیرات کرنا ضروری ہے (16) قربانی کی کھال فروخت کرنے کے بعد اس کی قیمت کا زکوٰۃ کے مستحق افراد کو دینا واجب ہے لہذا اپنی بیوی، ماں، باپ، دادا، دادی، ماما، مانی، بیٹا، بیٹی وغیرہ جن کو زکوٰۃ دینا جائز نہیں ان کو یہ رقم دینا جائز نہیں ہے اسی طرح بیوی بھی اپنے خاوند کو چہم قربانی کی قیمت نہیں دے سکتی (17) جو مسلمان مرد و عورت اتنے مال کا مالک ہو جس پر قربانی واجب ہوتی ہے جب تک اتنا مال اس کی ملکیت میں رہے گا اس پر ہر سال قربانی واجب ہوگی صرف ایک سال قربانی کر دینا کافی نہیں ہے (18) اگر کئی بھائی مشترک کاروبار کرتے ہوں اور ان کا کھانا پینا اور اخراجات بھی مشترک ہوں تو جو کچھ مال اس مشترک کاروبار سے حاصل ہوا اس میں سے اگر ہر بھائی کے حصہ میں اتنا مال آتا ہو جس پر قربانی واجب ہوتی ہو تو ہر بھائی کے ذمہ جدا جدا قربانی واجب ہوگی اور اگر اتنے مال سے کم حصے میں آتا ہو تو کسی کے ذمہ بھی واجب نہیں ہے (19) اگر والد کی موجودگی میں اس کے ساتھ شریک ہو کر کئی بیٹے کاروبار کرتے ہوں اور کھانا پینا سب کا ایک جگہ ہو تو کل مال والد کا ہوگا اور اسی کے ذمہ قربانی واجب ہوگی، ہاں اگر کسی بیٹے کی ملکیت میں کسی اور ذریعہ سے بقدر نصاب ہو تو اس بیٹے یا اس بیٹی کی بیوی پر علیحدہ قربانی واجب ہوگی (فتاویٰ دارالعلوم ص ۳۳۰ ج ۲) (20) قربانی کا جانور اگر شہر میں ہے تو پھر چاہے قربانی کرنے والا گاؤں میں ہو تو عید کی نماز سے پہلے ذبح کرنا درست نہیں۔ اور اگر قربانی کا جانور گاؤں میں ہو تو اس کا نماز عید سے پہلے جمع صادق کے بعد ذبح کرنا جائز ہے (21) اگر کسی شخص کا حصہ اس کی اجازت کے بغیر مقرر کر لیا گیا ہو تو اگر ذبح کرنے سے پہلے اس کی

اجازت حاصل کر لی گئی تب تو قربانی درست ہو جائے گی ورنہ دوسرے حصہ داروں کی قربانی بھی صحیح نہ ہوگی، ہاں اگر اس کی طرف سے قربانی کر کے ثواب پہنچانا چاہے تو اس کی اجازت کی ضرورت نہیں دوسرے کی طرف سے واجب قربانی ادا ہونے کیلئے اس کی اجازت شرط ہے (22) اگر قربانی کے تین دنوں میں خرید کر جانور کو قربانی کیلئے متعین کر دیا گیا ہو اب اس کے بدلے میں دوسرا جانور اتنی ہی قیمت سے خرید کر قربانی کرنا بھی مکروہ ہے اور اگر اسے کم قیمت پر خرید لیا ہو تو باقی رقم صدقہ کرے (23) قربانی خریدتے وقت قربانی کی نیت کی مگر ذبح بغیر نیت کے کر دیا تو قربانی ہو جائیگی خریدتے وقت جو نیت تھی وہی کافی ہے (24) اگر جانور کا فروخت کرنے والا اس کی عمر پوری بتلاتا ہے اور ظاہری حالات اس کے بیان کو جھٹلاتے نہیں تو اس کا اعتبار کر لیا جائز ہے (25) حاملہ جانور کی قربانی درست ہے، البتہ جو جانور بچہ دینے کے قریب ہو اس کو ذبح کرنا مکروہ ہے (26) قربانی کرنے والے نے ذبح کرنے والے کے ساتھ چھری ہاتھ میں پکڑی اب ذبح کے وقت ان دونوں میں سے اگر ایک نے بھی دانستہ بسم اللہ چھوڑ دی تو جانور حرام ہو جائے گا (27) کسی نے میت کو ثواب پہنچانے کیلئے اپنے مال میں سے قربانی کی تو اس کوشت میں سے کھانا اور کھانا تقسیم کرنا سب درست ہے، اگر میت کی وصیت پر اس کے ترکہ میں سے قربانی کی گئی ہو تو اس قربانی کے تمام کوشت وغیرہ کا خیرات کر دینا واجب ہے (28) قربانی کی کھال اور کوشت وغیرہ سے قصاص کو احرام دینا منع ہے (29) ایسے دبلے کمزور جانور کی قربانی ناجائز ہے جس کی ہڈی میں گو دانہ رہا ہو اگر اتنا کمزور نہ ہو تو جائز ہے (30) بعض لوگ چہم قربانی کی قیمت بیوہ عورتوں کو دے دیتے ہیں اور یہ نہیں دیکھتے کہ ان کے پاس سونا چاندی کا زیور یا نقدی تو بقدر نصاب نہیں ہے، اسی طرح یہ دستور ہے کہ اس کی قیمت کو بہنوں وغیرہ کا حق سمجھا جاتا ہے اور مالدار بہنوں بیٹیوں کو دے دیتے ہیں یہ درست نہیں البتہ بیوہ عورت یا بہن اگر غریب ہو تو اس کو دے سکتے ہیں۔

دعاء مغفرت کی درخواست

جامعہ حقانیہ کے صدر مدرس مولانا محمد ظفر اللہ صاحب کے چچا و خسر محترم کا ۸۰ ویں سالقعدہ و بروزہجی کو انتقال ہو گیا اِنَّا لِلّٰہِ وَاِنَّا اِلَیْہِ رَاجِعُونَ قارئینِ کرام! ہے ان کی معصرت اور رفیع درجات کیلئے دعاؤ کی درخواست ہے۔

ایک سایہ تھا جواٹھ گیا

بسم اللہ الرحمن الرحیم

قائد اہل سنت، وکیل صحابہ حضرت مولانا قاضی مظہر حسین صاحب قدس سرہ سے حضرت مولانا سید محمد امین شاہ صاحب مخدوم پوریہ ہوازاں کا نام بار بار سنا تھا مگر زیارت نہ ہوئی تھی، اشتیاق بہت تھا، غالباً ۱۹۷۸ء بھییں سنی کانفرنس پر ایک سفید ریش بزرگ نے تقریر فرمائی، کھری کھری باتیں کیں اور تاریخی حوالوں سے بڑے بڑوں کے پول کھولے۔ کھدر کا کرتہ شلوار، سر پر کھدر کی ٹوپی اور کھدر ہی کی چادر، باتوں میں تلوار کی سی کاٹ، صحابہ اور اہل بیت کے شیدائی، عقائد اہل سنت کے ترجمان، ختم نبوت کے پروانے، خارجیت اور رافضیت سے بیزار، مماثلت اور مادیت سے نفرت، یہ تھے مخدوم العلماء حضرت مولانا سید محمد امین شاہ صاحب بخاری۔

کیا ڈر ہے جو ہوساری خدائی بھی مخالف کافی ہے اگر ایک خدا میرے لئے ہے
دوران تقریر حضرت شاہ صاحب نے کافی متاثر کیا تھا، تقریر کے بعد حضرت کی مجلس میں بیٹھنے کا شرف حاصل ہوا، براہِ دم ماسٹر منظور حسین صاحب بھی میرے ہمراہ تھے، بہت خلوص اور محبت سے ملے، بڑی شفقت فرمائی اور کھل کر باتیں ہوئیں، ایسا لگا جیسے مدتوں سے واقفیت ہو۔ سادہ زندگی، سادہ گفتگو، باتوں میں منہاس اور اکابرین کا انداز، لباس سے گفتگو تک ہر بات اچھی لگی۔
تیرا پیکر، تیری خوشبو، تیرا لہجہ، تیری بات دل کو تیری گفتگو کی سادگی اچھی لگی

قائد اہل سنت، وکیل صحابہ حضرت مولانا قاضی مظہر حسین صاحب قدس سرہ سے بے پناہ محبت تھی، ان کا ذکر بڑے ذوالہمانہ انداز میں کرتے فرمایا کہ یہ ایک شخص ہے جسے میں نے لڑکپن، جوانی اور بڑھاپے میں دیکھا مگر ایک سا پایا لڑکپن کا زمانہ تھا ہم لوگ لاہور میں زیر تعلیم تھے، اس زمانہ میں طالب علم دنیا بھر کی باتیں کرتے ہیں، ہنستے ہیں، لطیفے سناتے ہیں، گپ لگاتے ہیں مگر حضرت قاضی صاحب رحمہ اللہ اس زمانہ میں بھی خاموش اور کم گو تھے، جیسے ان پر کوئی غم سوار ہوا اور وہ کچھ کر گزرنے کا جذبہ رکھتے ہوں، کئی بار ایسا ہوتا کہ ٹوٹیوں پر میں وضو کر رہا ہوتا قاضی صاحب آ جاتے، سلام کے بعد

صرف اتنا پوچھتے ”کیا اذن ہوگئی ہے؟“ اور جب کبھی ساتھی ان کے گرد جمع ہو جاتے تو وہ ایسی درد بھری باتیں کرتے جن سے سب ساتھی پر نم ہو جاتے۔

درد میں لذت بہت، اشکوں میں رعنائی بہت۔ اے غم ہستی! تری دنیا پسند آئی بہت اس کے بعد حضرت شاہ صاحب رحمہ اللہ سے کئی بار ملاقاتیں اور مجلسیں ہوئیں، ہر بار مختلف موضوعات زیر بحث آتے۔ ایک مجلس میں فرمایا کہ شیخ العرب والعجم حضرت مولانا سید حسین احمد مدنی قدس سرہ نے ہمیں بچپن میں ہزار اسم ذات کا ذکر تعلیم فرمایا اور یہ ابتدائی دنوں کی بات ہے (انتہائی خدا جانے) یہ وہ حضرات تھے جو جلوت میں بھی خلوت کے مزے لوٹتے تھے۔

شہر سو جاتا ہے لیکن کوہِ بخارا رہتا ہے دل اس جہوم یاد کو میں کیسے تنہائی کہوں ۱۹۸۰ء میں جامعہ خیر المدارس ملتان کی طرف سے ایک عظیم الشان جلسے کا اہتمام کیا گیا تھا جس میں ملک بھر سے جید علمائے کرام کو مدعو کیا گیا تھا، اس جلسے میں قائد اہل سنت حضرت قاضی صاحب رحمہ اللہ کا بھی تفصیلی بیان ہوا تھا، اس موقع پر فقیہ العصر حضرت مولانا مفتی سید عبدالشکور رزندی رحمہ اللہ بھی موجود تھے، حضرت مولانا سید محمد امین شاہ صاحب رحمہ اللہ حضرت مفتی صاحب رحمہ اللہ کے کمرہ میں تشریف لائے، احقر بھی موجود تھا، دونوں بزرگوں کی محبت اور ایک دوسرے کا احترام ویدنی تھا، حضرت شاہ صاحب رحمہ اللہ عمر میں بڑے تھے مگر اس کے باوجود میں نے دیکھا کہ وہ دوزانو ہو کر بیٹھے رہے جبکہ حضرت مفتی صاحب رحمہ اللہ کا بھی یہی حال تھا۔

حضرت شاہ صاحب فرمایا کرتے تھے کہ جس کو لوگ شیخ القرآن کہتے تھے اس کی تفسیر پر گرفت کرنے والے اس بزرگ کو میں اسلام عقیدت پیش کرتا ہوں، حضرت رزندی صاحب کا پوری امت پر یہ احسان عظیم ہے کہ انہوں نے اپنے اور غیروں کی پرواہ کئے بغیر اس بڑے فتنہ سے قوم کو آگاہ کیا اور ”ہدایۃ الخیران“ جتنی حیران کن کتاب لکھ کر ہمیشہ ہمیشہ کیلئے ان کا مطلقہ بند کر دیا۔ فرمایا کہ اختلاف تو دوسرے علماء بھی کرتے تھے مگر میدان میں آ کر آسمان سے اپنے حصہ کا جو کام حضرت مفتی صاحب نے کیا وہ انہی کا حصہ تھا۔

اندھیروں کو برا کہنے سے کچھ نہیں ہوگا اپنے حصے کا دیا خود ہی جلا مانا ہوگا بہت عرصہ سے یہ جی چاہتا تھا کہ حضرت شاہ صاحب قدس سرہ کے در دولت پر حاضری دے کر نیاز حاصل کی جاوے، سعودی عرب سے واپسی کے بعد ایک موقع پر عزیز القدر مفتی سید عبدالقدوس

ترمذی زید مجدہم کو اسی علاقے میں تبلیغی سفر پیش آیا تو انہوں نے میری خواہش کے پیش نظر مجھے ساتھ چلنے کا فرمایا اور یوں حضرت شاہ صاحب رحمہ اللہ کی زیارت اور ملاقات کا موقع نصیب ہوا، یہ ملاقات کافی عرصہ کے بعد ہوئی تھی مگر حضرت شاہ صاحب رحمہ اللہ نے دیکھتے ہی پہچان لیا اور بڑی شفقت سے سر پر ہاتھ پھیرا اور بے انتہا خوشی کا اظہار فرمایا، ہم دونوں کو اپنے قریب بٹھالیا اور دونوں کی دائرہ جیوں میں ہاتھ پھیرتے رہے اور باتیں کرتے رہے، کبھی ہنستے کبھی روتے۔ فرمایا کہ شیخ العرب والعجم حضرت مولانا سید حسین احمد مدنی رحمہ اللہ جیسے استاد اور شیخ ملے، قطبِ دہراں پیر جی حضرت خورشید احمد رحمہ اللہ جیسے بزرگوں کی سرپرستی نصیب ہوئی اور قانداہل سنت حضرت قاضی مظہر حسین صاحب قدس سرہ کی رفاقت میں وقت گزرا، اپنی ساری زندگی ان کی نذر کردی اور اسی میں لطف نصیب ہوا۔

جب سے تیرے نام کر دی زندگی اچھی لگی تیرا غم اچھا لگا، تیری خوشی اچھی لگی
حضرت شاہ صاحب رحمہ اللہ صاحب فراش تھے اور گھر کے کمرہ میں آرام فرماتے تھے اس لئے ہمیں بھی اپنے پاس اندر ہی بلا لیا، یوں پہلی بار حضرت کے گھر کو اندر باہر سے دیکھنے کا موقع ملا، سادہ کمرے، پیچی چھت، کچا پکا فرش، دو چار برتن۔

ایک کوزہ، اک عصا، اک خرقة گل کے سوا ہم فقیروں نے کسی نعمت کو گھر رکھا نہیں
دوران گفتگو کتاب ”تذکرہ حضرت مدنی“ جو فقیہ العصر حضرت ترمذی رحمہ اللہ نے لکھی ہے اس پر تبصرہ کرتے ہوئے فرمایا کہ ترمذی صاحب نے حضرت شیخ مدنی قدس سرہ کے حالات زندگی پر روشنی ڈالنے کا حق ادا کر دیا ہے۔ فرمایا کہ حضرت مدنی پر اور لوگوں نے بھی لکھا ہے مگر انہوں نے حضرت مدنی پر کم لکھا اور اپنے کوزیا وہ نمایاں کیا جبکہ مفتی صاحب کی کتاب میں صرف اور صرف حضرت مدنی رحمہ اللہ کا ذکر ہے، مفتی صاحب کا نام کہیں ڈھونڈنے سے نہیں ملتا۔ مفتی صاحب رحمہ اللہ جس موضوع پر لکھتے تھے خوب لکھتے تھے پھر ٹھنڈی سانس بھر کر فرمایا مگر افسوس! کہ وہ بھی ہمیں چھوڑ کر چلے گئے۔

اک شخص ٹوکتا تھا بہت اہل شہر کو مژدہ کہ آج رات وہ خاموش ہو گیا

اور پھر ایک سال بعد دوبارہ عزیز القدر مفتی سید عبدالقدوس ترمذی سلمہ کی معیت میں حاضری نصیب ہوئی، وہی شفقتیں وہی خدمتیں اور وہی توجہات، اسلاف کے تذکرے اور دل ہلا دینے والی باتیں۔ حضرت شاہ صاحب پوری صدی پر محیط ایک زندہ تاریخ تھے، آپ کی باتوں میں ایسا درد اور

سوز پہاں تھا کہ سو بار ملنے کے بعد بھی اک تپنگی محسوس ہوتی تھی، آپ کی یادیں ہمیشہ محفوظ رہیں گی۔
 رفتہ رفتہ بھول جائیں گے سفر کی داستان۔ مدتوں لیکن ہمیں کچھ راہ گزر یاد آئیں گے
 ہر تحریک اور ہر جماعت میں کچھ ستیاں ایسی ہوتی ہیں جن کے دم قدم سے ان جماعتوں کی رونق
 اور عظمت نمایاں ہوتی ہے، حضرت شاہ صاحب کی ذات والا صفات انہی ہستیوں میں سے ایک تھی، خاص
 طور پر قائد اہل سنت قدس سرہ کے بعد آپ ہی کی سرپرستی میں یہ جماعت قدم قدم پر کامیابیاں حاصل کر رہی
 تھی۔ حضرت صدیق اکبر رضی اللہ عنہ کا یہ سچا عاشق اسی راہ پر گامزن تھا، اپنا سب کچھ جماعت کی نذر کر دیا تھا۔
 عشق کرنا ہے تو پھر سارا اٹا ڈالا کریں۔ اس میں تو کچھ بھی پس انداز نہیں کر سکتے

یہی وجہ تھی کہ علمائے امت کشاں کشاں اس چھوٹے سے قصبہ کی طرف رواں دواں تھے اور
 حضرت شاہ صاحب رحمہ اللہ کی زیارت و ملاقات سے اپنی آنکھوں کو ٹھنڈا اور دلوں کو سرور کرتے تھے،
 ان علمائے امت میں قائد وفاق المدارس حضرت مولانا شیخ سلیم اللہ خان صاحب دامت برکاتہم اور
 مجاہد اسلام حضرت مولانا قاری محمد حنیف صاحب مہتمم جامعہ خیر المدارس ملتان و جنرل سیکرٹری وفاق
 المدارس العربیہ پاکستان جتنی ہستیاں بھی شامل ہیں، اس لئے اہل مخدوم پورا اور خاص طور پر جانشین
 صاحبزادہ حضرت مولانا محمد معاویہ امجد صاحب زید مجدہم زبان حال سے کہہ سکتے ہیں۔

خانہ بے چراغ بھی سب کی نظر میں آ گیا۔ تیرے قیام کے طفیل ہم بھی تو با شرف ہوئے
 یقیناً حضرت شاہ صاحب کو یہ مقام رب کائنات کی یاد اور ذکر و شکر کے سبب نصیب ہوا، اپنی
 یاد کرنے والوں کو اللہ پاک اسی طرح نوازتے ہیں، کچے مکانوں اور کتیا میں رہنے والے درویشوں
 کو یونہی ظاہر فرماتے ہیں۔

دیکھ ہماری دید کے کارن کیسا قابل دید ہوا۔ ایک ستارہ بیٹھے بیٹھے تابش میں خورشید ہوا
 ایک مجلس میں ۱۹۵۳ء کی تحریک ختم نبوت کا ذکر آیا تو فرمایا کہ خیر المدارس کے مہتمم وہابی حضرت
 مولانا خیر محمد صاحب جالندھری قدس سرہ مجھ پر بہت اعتماد فرماتے تھے، ہم بھی ان کے بے دام غلام تھے،
 اس وقت کے حکمرانوں نے آٹھ یا نو علمائے کرام کی پھانسی کا حکم صادر کرنا چاہا، حضرت مولانا خیر محمد
 صاحب جالندھری رحمہ اللہ نے رازداری کے ساتھ ان مجاہد علمائے کرام کے اسماء گرامی مجھے بتلائے،
 ان ناموں میں ایک نام مجاہد ملت حضرت مولانا محمد علی جالندھری رحمہ اللہ کا بھی تھا، میں سنتے ہی سائیکل

پر سوار ہوا اور حضرت جالندھری رحمہ اللہ کی خدمت میں حاضر ہوا اور پوری صورت حال بیان کی۔

کیسے کیسے موڑ آئے راہ میں ساتھ چلتے تو تماشا دیکھتے

فرمایا کہ ختم نبوت کی جماعت میں مولانا جالندھری حضرت مولانا سید عطاء اللہ شاہ بخاری کے دست راست اور وفادار جرنیل تھے جنہوں نے خاتم الرسل سید الکونین ﷺ کی ختم نبوت کیلئے ہر قربانی دے کر وفاداری کا حق ادا کیا۔

مذکر وہ جب وفا کا ہوتا ہے میں تمہاری مثال دیتا ہوں

فرمایا کہ میرے کئی خیر خواہ مجھے سمجھاتے کہ تم ہمیشہ مشکل کاموں میں اپنی جان پھنساتے ہو کبھی ختم نبوت کی تحریک میں، کبھی مماثیت کے محاذ پر، کبھی خدام کے پرچم تلے، ایک دیہات میں بیٹھے ہو آرام سے بیٹھے رہو، بھلا ان خیر خواہوں کو کون سمجھائے۔

مجھے سمجھانے والے کاش پہلے خود سمجھ لیتے بڑی دیوانگی ہے ایک دیوانے کو سمجھانا

فرمایا شیطان، نفس اور کمزور لوگ موت سے ڈرتے ہیں مگر اللہ والے کبھی موت سے نہیں ڈرتے، موت تو ایک پل ہے جس سے گزر کر اللہ پاک کی زیارت نصیب ہوگی پیارے حبیب ﷺ، اہل بیت عظام، مجاہد صحابہ کرام اور اولیاء اللہ کا قرب نصیب ہوگا، جنت کے مزے لوٹیں گے پھر موت سے کیوں ڈریں، خاص طور پر ہمارے کامرین نے تو ہمیشہ موت کی آنکھوں میں آنکھیں ڈال کر اسے لٹکا رہی ہے موت کی دھمکیاں نہ دے مجھ کو موت کیا زندگی نہیں ہوتی

۲۶ اکتوبر بروز جمعہ المبارک ۱۱ بجے فون کی گھنٹی بجی فون پر برادر عزیز ماسٹر منظور حسین

صاحب تھے جو رزتے ہوئے انداز میں بتا رہے تھے کہ آج حضرت مولانا سید محمد امین شاہ صاحب کا سایہ بھی ہمارے سروں سے اٹھ گیا، وہ اللہ کو پیارے ہو گئے، انا للہ وانا الیہ راجعون پڑھنے کے بعد میں نے کہا کہ آپ جھنگ آجائیں یہاں سے مل کر چلیں گے، چنانچہ ماسٹر صاحب عشاء کے بعد ۸ بجے کے قریب جھنگ پہنچ گئے، بر خوردار مولوی محمد رمضان صاحب بھی سر کو دھاسے جھنگ میرے پاس آ گئے تھے، رات کو ایک بجے کے قریب ہم لوگ کبیر والا کیلئے بس پر سوار ہوئے، تین بجے سے قبل ہی ہم لوگ کبیر والا کے اڈہ پر پہنچ گئے، ٹیکسیاں تیار کھڑی تھیں مخدوم پوریہ ہوڑاں کیلئے روانہ ہوئے، چند ہی منٹوں کے بعد یعنی ۱۳ بجے ہم لوگ حضرت شاہ صاحب رحمہ اللہ کی مسجد میں موجود تھے، مسجد پہلے ہی

مہمانوں سے بھر پور تھی، یہ سبھی حضرات اپنے درویش صفت بزرگ اور شیخ کو آخری بار خراج عقیدت پیش کرنے آئے تھے اور احساس جدائی میں یوں کہہ رہے تھے۔

کچھ ایسے بھی اٹھ جائیں گے اس بزم سے جن کو تم ڈھونڈے نکلو گے مگر پانہ سکو گے
لوگ تہجد کے نوافل پڑھ رہے تھے، کچھ گردنیں جھکا کر مراقبہ تھے کہ فجر کی اذان کی صدا کو نجی سنتیں ادا کی گئیں اور امامت کیلئے حضرت شاہ صاحب کے خلیفہ مجاز، جامعہ اشرفیہ لاہور کے صدر مفتی، عالم باعمل، صوفی کامل حضرت مولانا قاری مفتی شیر محمد صاحب علوی دامت برکاتہم کو آگے بڑھایا گیا، انہوں نے نوحہ داؤدی میں قراءت قرآن سے سینوں کو منور کیا، صبح کا وقت اور یہ پر سوز آواز عمر بھر یاد رہے گی۔

نماز کے بعد خدام کے مرد قلندر، بے لوث، سستی حضرت مولانا شاہ محمد صاحب مہتمم مدرسہ قاسمیہ لاہور خلیفہ مجاز حضرت شاہ صاحب رحمہ اللہ نے درس قرآن پاک دیا جس میں ایمان و یقین کے موضوع پر ایمان افروز بیان ہوا، دوران درس آپ نے فرمایا کہ بدر کے میدان میں ایک ہزار خونخوار درندے جو زربوں اور اسلحہ سے لیس تھے اسلام کو ہمیشہ ہمیشہ کیلئے مٹانے کی خاطر آئے تھے حضور خاتم الانبیاء ﷺ اپنے ۳۳ ساتھیوں کو لے کر پہلے سے موجود تھے، مقابلہ ہوا ایمان و یقین کی دولت اور اللہ کے حبیب کی دعاؤں کے صدقے مجاہدین اسلام صحابہ نے ایسا کارنامہ سرانجام دیا جس نے تاریخ کے دھارے بدل دیئے، مگر افسوس! آج ڈیڑھ ارب مسلمان دنیا میں موجود ہیں، اسلحہ اور سامان بھی موجود ہے مگر ذلت و رسوائی سے دوچار ہیں فرمایا کہ ہمیں وہی ایمان و یقین کی قندیلیں روشن کرنا ہوں گی، اسلاف کا وہی اسوہ اپنانا ہو گا پھر نصرت خداوندی کے مظاہرے بھی اسی طرح ظاہر ہوں گے۔

اساس عزم و عمل بدروخیہ و خندق روش سلف کی یہی راستہ دکھاتی ہے
فرمایا کہ آج ہم جس بزرگ کا نماز جنازہ پڑھنے آئے ہیں ان کی پوری زندگی سنت کے مطابق گزری ہے، فنافی اللہ اور بقا اللہ کے مقام پر پہنچ کر اپنا سب کچھ ان کی رضا پر فدا کر چکے تھے۔
میرا مجھ میں کچھ نہیں جو کچھ ہے سو تیرا تیرا تجھ کو سونپ دیں کیا لاگے ہے میرا

درس قرآن کے بعد سب مہمانوں کو ناشتہ دیا گیا، حضرت شاہ صاحب رحمہ اللہ کے جسد خاکی کو مسجد کے اس حصہ میں رکھ دیا گیا تھا جہاں پہلے سے چند قبریں موجود تھیں، لوگ جوق در جوق آ رہے تھے اور زیارت کر رہے تھے۔ ملک کے دور دراز حصوں سے قافلے آ رہے تھے، قصبہ ساہیوال اور رمر کو دھوا

سے عزیز القدر مفتی سید عبدالقدوس ترمذی، مفتی حبیب اللہ، مفتی محمد محسن اور دیگر حضرات کا قافلہ آئے پہنچا تھا، اسی طرح کجرات سے حضرت مولانا خان عبدالحق خان بشیر مدظلہ اپنے قافلہ کے ہمراہ تشریف لائے تھے، انک سے جامع مسجد کے خطیب اور بزرگ تشریف لائے، جھنگ سے جامعہ محمودیہ کے شیخ الحدیث حضرت مولانا عبدالرحیم صاحب مدظلہ موجود تھے۔ اسی طرح سو کواروں میں امیر خدام اہل سنت حضرت مولانا قاضی ظہور حسین صاحب اظہار مدظلہ، حضرت مولانا قاری غریب احمد عمر دامت برکاتہم، شیخ الحدیث حضرت مولانا حبیب الرحمن صاحب خلیفہ مجاز قائد اہل سنت سندھ سے تشریف لائے تھے۔ حضرت مولانا قاری جمیل الرحمن صاحب، عزیز القدر مولانا حافظ زاہد حسین رشیدی اور حضرت مولانا محمد الیاس رحمہ اللہ کے لخت جگر مولانا عبدالرشید اور حافظ عبدالوحید صاحب، یہ سب حضرات رات کے مختلف حصوں میں پہنچ چکے تھے۔ اور پھر آٹھ بجے کے بعد وہ گھڑی بھی آن پہنچی جب شاد جی رحمہ اللہ کی چارپائی کو اٹھایا گیا، یہ وہ شاد جی تھے جن کو مل کر دل کے دکھڑے سنایا کرتے تھے اور وہ ان رنموں پر مرہم لگایا کرتے تھے۔

دھودیا کرنا تھا جو اک نام دل سے سب ملال کیا خبر تھی آئے گا اس نام پر رونا بہت
آپ کے سب خلفاء طریقت و خدام اپنے شیخ کا انتخاب پر بطور شکریہ کے یوں گنگنا رہے تھے
اپنے اپنے حوصلے، اپنی اپنی طلب کی بات ہے چن لیا ہم نے تمہیں سارا جہاں رہنے دیا
آج ہم اس بزرگ کی چارپائی کو کندھا دے رہے تھے جس نے ہماری عمر داد و فادی، اشک
غم پیئے اور چہ انگوں کی طرح جل کر دوسروں کو روشنی دی۔

اشک غم پیئے رہے درد و فادی رہے ہم چہ انگوں کی طرح جل کر ضیاء دیتے رہے
ہمیشہ کی طرح آج بھی جی یوں چاہتا تھا کہ چارپائی کو روک کر شاد جی رحمہ اللہ سے وہ باتیں
بھی کر لی جائیں جو آج تک نہ ہو سکی تھیں۔

وہ کچھ سنتا تو میں کہتا مجھے کچھ اور کہنا تھا وہ پل بھر جو رک جاتا مجھے کچھ اور کہنا تھا
شاد جی رحمہ اللہ خود بھی چاہا کرتے تھے کہ ان سے کھل کر باتیں ہوں، وہ ہر چاہنے والے کے
دکھ کو سمجھتے تھے۔

میں تمہارے الم سمجھتا ہوں میری سن لو مجھے سنا لو کچھ
جنارہ گاہ کے طور پر کورنمنٹ ہائی سکول کے وسیع گراؤنڈ کا انتخاب کیا گیا تھا، لوگوں کا ایک

جم غفیر تھا جو مندر و مپور کی تاریخ میں کبھی دیکھا نہ گیا ہوگا، مقررین میں امیر خدام اہل سنت حضرت مولانا قاضی ظہور حسین اظہر، حضرت مولانا قاری غریب احمد عمر، سپاہ صحابہ کے سالار مولانا محمد احمد لدھیانوی، دارالعلوم عید گاہ کبیر والا کے مہتمم اور شیخ الحدیث حضرت مولانا ارشاد احمد صاحب دامت برکاتہم کے علاوہ دیگر بہت سے علمائے کرام نے خطاب فرمایا۔ آخر میں وفاق المدارس پاکستان کے جنرل سیکرٹری حضرت مولانا قاری محمد حنیف صاحب نے حضرت شاہ صاحب رحمہ اللہ کی خدمات پر روشنی ڈالی اور فرمایا کہ وہ بزرگ ہے جس نے عقائد اہل سنت والجماعت اور علمائے حقہ، علمائے دیوبند کے مشرب و مسلک کو زندگی بھرا جا کر کیا، ایک صدی پر محیط یہ قربانیوں کی ایک چلتی پھرتی تصویر تھی، مزید فرمایا کہ سائنسدان، ڈاکٹر اور انجینئر وفات پاتے ہیں تو ان کی جگہ دوسرے لوگ آ جاتے ہیں مگر شاہ صاحب جتنی بزرگ ہستیاں صدیوں بعد پیدا ہوتی ہیں، ضرورت اس بات کی ہے کہ علماء کی نئی کھپیپ اپنے اندر فکر و عمل کا دینی جذبہ پیدا کریں۔ فرمایا کہ اکثر جنازے ایسے ہوتے ہیں جن کی نماز جنازہ پڑھنے سے فوت ہونے والے کی بخشش ہو جاتی ہے جبکہ بعض جنازے ایسے ہوتے ہیں کہ جن کی برکت سے نماز پڑھنے والوں کی بخشش ہو جاتی ہے، حضرت شاہ صاحب رحمہ اللہ انہی خوش قسمت اور باربرکت حضرات میں سے ہیں۔ فرمایا کہ اس قصبہ میں بڑے بڑے زمینداروں اور سرداروں کے جنازے بھی اٹھے ہوں گے مگر جتنا جم غفیر اس فقیر کے جنازہ پر دیکھا جا رہا ہے وہ کسی دوسرے جنازہ پر کہاں

منحصر رنگوں کی آتش پر نہیں ہے دلکشی میلے کپڑوں میں بھی تجھ کو دیکھنے آئیں گے لوگ
اب تک حضرت شاہ صاحب اپنے پچھڑے ہوئے ساتھیوں کو یاد کر کے رویا کرتے تھے مگر
آج ان کی عید کا دن ہے، سب جانے والوں سے ملنے کا دن ہے، آج ان کے سب غم ختم ہوئے، ہاں
البتہ ہم سب شاہ جی کی جدائی میں غمزدہ ہیں، شاید دنیا کا دستور یہی ہے

بشر بس غم سنانے کو دنیا میں آتا ہے دم آمد وہ روتا ہے دم رخصت رلاتا ہے
اور اب مندر و مپور سے قافلے واپس جا رہے ہیں، جاتے جاتے جب قصبہ کے پرانے مکانوں،
خستہ راستوں اور گلی کوچوں پر نظر پڑی تو زبان حال سے یہ شعر نکلا

کہیں اجڑی اجڑی ہی منزلیں کہیں ٹوٹے پھوٹے سے ہام و در
یہ وہی دیا رہے دوستو جہاں لوگ پھرتے تھے رات بھر

ہاں البتہ امید کی ایک کرن بلکہ روشن کرن کو دیکھ کر دل کو بہت مہارا ہوا اور امید بندھی کہ حضرت شاہ صاحب رحمہ اللہ کے تحت جگہ اور نور نظر اپنے والد ماجد کی طرح مہمان نواز قدر دان اور علمائے کرام پر جاثار ہیں، اللہ تعالیٰ ان کو صحیح اور سچا جانشین بنائے، آمین۔

اگلے پچھلے یعنی ۱۴ اور ۱۵ نومبر کو تعلیم الاسلام جہلم کا سالانہ جلسہ تھا، رات کو ۵ بجے ٹرین سے اترنا تو صاحبزادہ حضرت مولانا محمد معاویہ امجد زید امجد ہم کو اپنی طرف بڑھتے ہوئے دیکھا، بہت ہی نیاز مندی سے بغلیں ہوئے، لپک کر میرا تھیلہ اٹھالیا، منع کرنے کے باوجود اپنی خد پوری کی، دل سے دعائیں نکلیں، مدرسہ تک پیدل ہی چلے، راستہ میں بتلایا کہ تین روز کے بعد حضرت والد صاحب کی قبر مبارک سے خوشبو کے جھونکے آرہے ہیں، اس نظارہ کو دیکھنے کیلئے لوگ جوق در جوق حاضر ہو رہے ہیں۔ یہ سب اللہ پاک کی رحمتیں ہیں، وہ اپنے مقبول بندوں کو ایسی ہی مقبولیت سے نوازتے ہیں، اللہ تعالیٰ ہم سب کو ان مقبول ہستیوں کے نقش قدم پر چلنے کی توفیق بخشے، آمین۔

حضرت صاحبزادہ صاحب نے جس طویل عرصہ تک حضرت والد گرامی قدر کی خدمت کی ہے اور وہ ان سے خوش گئے ہیں امید ہے پھر وہ پورے ہونے کا یہ شجر اسی طرح تر و تازہ رہے گی۔
مت کہو قسمت ہے اپنی بے دلی ما گفتمی پھر سحر ہوگی درختاں پھر بھلے آئیں گے لوگ
خیر المدارس ملتان کے استاذ حدیث اور ولی کامل حضرت مولانا محمد عابد صاحب دامت فیہم نے اپنی دستار مبارک صاحبزادہ حضرت مولانا محمد معاویہ امجد کے قابل قدر رزم پر دستار بندی کیلئے روانہ فرمائی جسے جنازہ گاہ میں موجود اہل اللہ نے اپنے دست مبارک سے ان کو شرف فرمایا، اللہ تعالیٰ مزید برکات سے نوازے اور استقامت نصیب ہو۔

میں مطمئن ہوں گرچہ شراب ہے ماحول خزاں کے بعد کا عالم بہار ہوتا ہے
ہاں! آخر میں حضرت شاہ صاحب رحمہ اللہ کی وہ الوداعی ادایا داگئی جو وہ ہر مجلس کے اختتام پر پوری کیا کرتے تھے، حضرت کی تاریخی باتیں سن کر ایمان تازہ ہونے کی خوشی میں حضرت کا شکریہ ادا کرنے کیلئے ہم لوگ الفاظ تلاش کر رہے ہوتے تھے کہ شاہ صاحب رحمہ اللہ اپنی جیب سے سو، سو روپے کے نوٹ نکال کر ہر آنے والے عالم دین کو عنایت فرمایا کرتے تھے، بقول عدم ہماری یہ حالت ہوتی تھی
میں لفظ ڈھونڈ ڈھونڈ کے تھک بھی گیا عدم وہ پھول دے کے بات کا اظہار کر گیا

الاستفتاء

قربانی کے جانور میں عمر اور دانتوں کی شرعی حیثیت

سوال: ہمارے علاقے میں ایک مسئلہ کی وجہ سے تنازعہ پیدا ہو گیا ہے، کئی علماء سے رابطہ کیا لیکن کسی نے تسلی بخش جواب نہیں دیا، احباب کے مشورے سے آپ سے استفتاء حاصل کرنا طے ہوا۔ مسئلہ یہ ہے کہ ہمارے دیہاتی علاقے میں عام طور پر مشہور تھا کہ جانور کی قربانی جائز ہونے کے لئے ضروری ہے کہ وہ دو ہند ہو، یعنی سامنے کے دو دانت نکلے ہوں، اور اگر کسی جانور کی عمر پوری ہو (جو فقہاء نے بیان فرمائی ہے، مثلاً بکرا بکری وغیرہ میں ایک سال اور گائے، بھینس وغیرہ میں دو سال اور اونٹ میں پانچ سال) لیکن وہ جانور دو ہند نہ ہو تو اس کی قربانی جائز نہیں۔ ہم نے لوگوں میں تبلیغ کی کہ اگر کسی جانور کی عمر پوری ہو جائے لیکن وہ دو ہند نہ ہو تو اس کی قربانی جائز ہے، کیونکہ عمر پوری ہونا شرط ہے، دو ہند ہونا شرط نہیں، مگر ہمارے علاقے میں بعض غیر مقلد حضرات کہتے ہیں کہ حدیث میں مسن اور شئی کا لفظ آیا ہے، شئی ثنایا سے ہے اور ثنایا کے معنی سامنے کے دو دانت ہیں، لغات اور مجمعہ المعانی میں بھی یہی ہے کہ شئی وہ جانور ہے جس کے سامنے کے دانت گر گئے ہوں۔ آپ اس سلسلہ میں مدلل جواب سے مستفید فرمائیں؟

بسم اللہ الرحمن الرحیم

الجواب: قربانی کے جانوروں میں حکم کا ہذا عمر خاص پر ہے، مگر چونکہ اس عمر خاص میں اکثر دانت بھی نکل آتے ہیں اس لئے اکثر اہل سنت نے طلوع سے تفسیر کر دی ہے، اور بعض اہل لغت نے فقہاء کی اختیار کردہ تفسیر کو بھی ذکر کیا ہے اور عمر خاص سے تفسیر کی ہے۔ جیسا کہ فقہاء نے عمر خاص کا اعتبار کیا ہے، چنانچہ مجمع البحار میں ”تنبیہ“ کی تفسیر دانتوں کے بجائے عمر خاص سے ہی کی گئی ہے (مجمع البحار ج ۱ ص ۱۶۶) اور اسی مجمع البحار میں ”تنبیہ من المعز“ کی تفسیر میں لکھا ہے ”وعند احمد من المعز فی الثامنة“ (ج ۱ ص ۱۶۶) اور (ج ۱ ص ۱۸۱) پر ”جدع من الضأن“ کی تفسیر میں ہے ”ومن الضأن ما تحت له سنة وقيل اقل منها“ اسی طرح مختار الصحاح میں ہے ”وقيل في ولد

المسحوقۃ انہ یجذع فی سنۃ او تسعة اشهر“ (ص ۱۱۲) اور یہ بعینہ وہی تفسیر ہے جس کو فقہاء حنفیہ نے اختیار فرمایا ہے۔ ان حوالوں سے ثابت ہوتا ہے کہ بعض اہل لغت نے بھی یہ تفسیریں کی ہیں جن کو فقہاء حنفیہ نے اختیار کیا ہے۔ اب رہا یہ شبہ کہ بعض عبارات کتب لغت سے ان عمروں سے زیادہ کا ثبوت ملتا ہے جن خاص عمروں کا فقہاء حنفیہ نے اعتبار کیا ہے تو اس کا حل یہ ہے کہ فقہاء حنفیہ نے جن عمروں پر مدار حکم رکھا ہے اور ثنی وجذع کی تفسیر جس خاص عمر سے کی ہے اس کا اعتبار کر کے ثنی اور جذع کے ہر فرد پر حکم کا اطلاق ہو جاتا ہے۔ اور جس جس فرد پر ثنی اور جذع کا اطلاق لگتا ہوتا ہے۔ اطلاق حدیث سے وہ حکم سب افراد کو شامل ہو جاتا ہے، اور اگر زیادہ عمروں سے تفسیر کا اعتبار کیا جائے تو چھوٹی عمروں والے اس حکم سے خارج ہو جائیں گے۔ حالانکہ باطلاق حدیث وہ بھی لگتا ثنی وجذع کہلانے کی وجہ داخل ہیں۔ بہر حال دانتوں کے نکلنے پر مدار حکم نہیں ہے، لیکن چونکہ اکثر ان عمروں میں دانتوں کے نکلنے کی عادت ہے، اس لئے دانتوں کا ذکر بھی کر دیا جاتا ہے، درحقیقت مدار حکم خاص خاص عمروں پر ہے، دانت نکلے ہوں یا نہ نکلے ہوں۔ حضرت شیخ عبدالحق محدث دہلوی کی عبارت زکوٰۃ غنم میں ”دور چہل گاہ مسن است کہ دو سال تمام کردہ در سال سوم درآمد است“ (اشعۃ اللمعات ج ۲ ص ۱۹) اس سے ثابت ہوا کہ حضرت شیخ رحمہ اللہ کے نزدیک مسن کی تفسیر عمر خاص یعنی دو سال کے اشکمال سے ہی معتبر ہے۔ اور ”لا تہذبوا الامسنة“ کی شرح میں حضرت شیخ رحمہ اللہ نے مسنہ اور ثنی کے امتحان کا دعویٰ فرمایا ہے۔ جس سے ثابت ہوا کہ ثنی کی تفسیر بھی اشکمال مستقین سے معتبر ہے۔ چنانچہ حضرت شیخ رحمہ اللہ فرماتے ہیں ”وجاز است از جمیع ایں اقسام شی ثنائے مشککہ ہمیں مراد است بمسنہ کہ در بحدیث مذکورہ است و ان ازاہل آنچہ تمام کردہ پنج سال کامل واد پانچادہ در ششم۔ و از بقرہ آنچہ اشکمال کردہ دو سال را و از غنم خواہ صان باشد یا معز یک سالہ بکنذانی الہدایہ“ (اشعۃ اللمعات ج ۱ ص ۶۰۸) مقصد یہ ہے کہ حضرت شیخ رحمہ اللہ عمر خاص کے ساتھ تعریف میں صاحب ہدایہ وغیرہ تمام فقہاء کے ساتھ متفق ہیں۔ اور جس عبارت کا حوالہ سوال میں دیا گیا ہے، مسنہ کی وجہ تسمیہ بیان کرتے ہوئے حضرت شیخ رحمہ اللہ نے فرمائی ہے، اس کا مطلب یہی ہے کہ اس عمر میں اکثر دانت نکل آتے ہیں۔ حضرت شیخ رحمہ اللہ کی عبارت یہ ہے کہ ”وہیچہ تسمیۃ بمسنہ آنست کہ وی می اندازد دندان پیش را کہ

آزاد کیا کوئند دریں عمر“ (اختصار المعانی ج ۶۰۸۱) ”دریں عمر“ کا لفظ صاف بتا رہا ہے کہ عمر خاص کا اعتبار کیا جاتا ہے، ورنہ شیخ رحمہ اللہ کی تصریحات کے خلاف ہوگا۔ چنانچہ ”السجدۃ یوسفی ممسا یوسفی منہ السنہ“ کی شرح میں حضرت شیخ رحمہ اللہ تعالیٰ نے تصریح فرمائی ہے کہ نئی ایک سالہ بکری کو کہتے ہیں فرماتے ہیں ”نئی ازعز یک سالہ کوئند“ (اختصار ج ۶۱۲ ص ۶۱۲)

جب اوپر کی تفصیل سے معلوم ہو گیا کہ قربانی کے جانوروں کی عمروں کی تعیین اور فقہاء کرام کے نئی اور مسنہ کے بیان کردہ معنی کتب لغت سے ثابت ہیں، تو اس سے یہ بھی معلوم ہو گیا کہ حدیث کے کئی الفاظ سے عمر کا تعیین کیا گیا ہے کہ وہ حدیث کے الفاظ مسنہ اور نئی ہی ہیں۔

حسب تصریح لغت ان کے معانی تعیین عمر کے ساتھ بھی آئے ہیں، جیسا کہ گذرا، اس لئے تعیین عمر کے ساتھ ان الفاظ حدیث کے معانی کو خلاف لغت سمجھنا اور ان کے لغوی معانی دانتوں کے نکلنے کے ساتھ خاص سمجھنا درست نہیں ہے۔ مدار حکم اگر کسی خاص دانت پر رکھا جائے تو اس پر بھی غور کرنا چاہئے کہ بالفرض اگر کسی جانور کے کسی عارضہ کی وجہ سے یہ خاص دانت بہت زیادہ عمر کے باوجود بھی نہ نکلیں تو کیا اس کی قربانی کو اس لئے ناجائز قرار دیا جائے گا کہ اس کے وہ دانت نہیں ہے۔ اور اگر کسی عمر تک یہ سوٹھنے کے بعد بغیر ان خاص دانتوں کے نکلے بھی اس جانور کی قربانی دے دی جائے گی تو پھر ان خاص دانتوں پر مدار حکم نہ رہا، بلکہ عمر خاص پر مدار ہو گیا۔ ہذا ما سنیع لی الان۔ واللہ اعلم

سید عبدالشکور رزوی عفی عنہ

مہتمم مدرسہ عربیہ حقانیہ

۲۲ رزی القعدہ ۱۴۰۷ھ

پروپرائیٹر

اعتماد نام

محمد الیاس، غلام عباس

المجتبیٰ میڈیکوز

فون نمبر: 03028 133903

نزد حیات ہسپتال، مرکز روڈ، ساہیوال

تعارف و تبصرہ

نام کتاب: مقالات و مضامین و سوانح حضرت مولانا شمس الحق رحمہ اللہ جمع و ترتیب: مولانا محمد حنیف خالد، حافظ سید محمد اکبر شاہ بخاری ناشر: ادارۃ المعارف کراچی صفحات: ۳۱۰ قیمت: درج نہیں ہے
 زیر تبصرہ کتاب کا موضوع، اس کی اہمیت و افادیت تو نام سے ہی واضح ہے کیونکہ بمصداق کلام المملوک مملوک الکلام ایسی عظیم المرتبت ہستی کے مقالات و مضامین، دروس حدیث و غیرہ میں جو فکر عمل و اصلاح اور علمی نکات مضمون ہیں وہ کسی ذی شعور سے مخفی نہیں۔

یہ کتاب تین حصوں پر مشتمل ہے پہلا حصہ مولانا شمس الحق رحمہ اللہ کے علمی و اصلاحی مقالات، دروس حدیث اور خطابات کا حسین مرقع ہے، دوسرا حصہ حضرت مفتی محمد شفیع، حضرت مولانا سحبان محمود، حضرت مولانا مفتی عاشق الہی البرنی، حضرت مفتی عبدالشکور رزندی رحمہم اللہ تعالیٰ کی یاد اور تذکار پر مشتمل ہے جبکہ تیسرے حصہ میں حضرت کے مختصر سوانحی خاکہ اور بعض اہل قلم کے مضامین و تاثرات سے مزین ہے۔ کتاب ظاہری و باطنی خوبیوں سے موشع ہے، اور عوام و خواص کیلئے یکساں مفید ہے، امید ہے اہل ذوق اس سے بھرپور استفادہ کریں گے۔

نام کتاب: ذکر جلیل مرتب: مولانا وکیل احمد شیروانی ناشر: مجلس صیائد المسلمین جامعہ اشرفیہ لاہور صفحات: ۱۱۶ قیمت: چھوڑ پیسے کے ڈاک ٹکٹ بھیج کر حاصل کی جاسکتی ہے۔

یہ کتاب خانقاہ اشرفی کے درخشندہ ستارے، بزم اشرف کے دکتے چراغ اور حضرت حکیم الامت تھانوی رحمہ اللہ کے مجاز و معتمد خاص حضرت مولانا جلیل احمد شیروانی قدس سرہ کی مختصر سوانح ہے جس میں ان کے حالات و واقعات کے علاوہ حضرت تھانوی رحمہ اللہ کے ان کے نام چند مکتوبات شریفہ، اور حضرت شیروانی اور ان کی اہلیہ کی حضرت تھانوی سے اصلاحی خط و کتابت کی جھلک بھی شامل ہے۔

نیز حضرت شیروانی رحمہ اللہ کے چند فتاویٰ بھی شامل اشاعت ہیں جو مفتی خانقاہ امدادیہ اشرفیہ تھانہ بھون اور حضرت تھانوی رحمہ اللہ کے معتمد خاص مفتی عبدالکریم گمٹھلوی قدس سرہ کے مصحف و مصدقہ ہیں، اور بعض مقامات پر حضرت مفتی صاحب رحمہ اللہ کے پوتے، حضرت مفتی عبدالشکور رزندی رحمہ اللہ کے بیٹے حضرت مفتی سید عبدالقدوس رزندی دامت برکاتہم کا مفید حاشیہ بھی ہے۔

مکمل فہرست مضامین یک سالہ فائل ۱۴۲۸ھ ۲۰۰۷ء

محرم الحرام		تعارف و ترجمہ	
کاظم اعظم اور نظریہ پاکستان	مفتی عبدالقدوس ترمذی مدظلہ	۳	۴۷
درس قرآن کریم	” ” ”	۵	۴۸
درس حدیث	شیخ الاسلام علامہ ظفر احمد عثمانی	۱۰	۳
ملفوظات حکیم الامت	ادقلم مفتی محمد حسن امرتسری	۱۲	۵
جذبات تحقیق اور اس کے نتائج	مفتی سید عبدالککور ترمذی	۱۴	۷
سلوک و احسان	حضرت صوفی محمد سرور مدظلہ	۲۰	۹
دراسات بیسیہ کی ضرورت و اہمیت	مولوی محمد علی اسعد	۲۴	۱۳
محققین قرآن طحطا بعد انہی ہیں	سید شمشاد حسین بھنگ	۳۰	۲۱
حضرت مولانا فضل محمد رحمہ اللہ	چوہدری علی اکبر رئیس بہاؤنگر	۳۱	۲۹
حیات تہجدائیں میت کی حدیث	مولانا ابو احمد نور محمد نسوی	۳۵	۳۳
قاری مکی الاسلام پانی پتی	پروفیسر ایم۔ اے۔ عثمانی	۳۵	۴۹
اولاد کے اولین حقوق	مولانا محمد عبداللہ چیموئی	۴۱	۵۵
بچوں کا صحیح	ادارہ	۴۲	۷۷
الامتناء	مفتی عبدالککور ترمذی رحمہ اللہ	۴۳	۸۷
تعارف و ترجمہ	ادارہ	۴۵	۱۱۹
صفر المکرم		سید و نھاری کی اسلام دشمنی اور	
امت مسلمہ کی فساد داری	مفتی عبدالقدوس ترمذی مدظلہ	۳	۱۲۳
درس قرآن کریم	” ” ”	۵	۱۳۵
درس حدیث	شیخ الاسلام علامہ ظفر احمد عثمانی	۵	۱۵۳
ملفوظات حکیم الامت	ادقلم مفتی محمد حسن امرتسری	۱۰	۱۵۷
حضور ﷺ اول الملوکات	مفتی سید عبدالککور ترمذی	۱۲	۱۵۵
اور دہلوی فوضات ہیں	شیخ الحدیث مولانا محمد زکریا	۱۴	۱۶۷
فضائل و رد و شریف	مفتی سید عبدالککور ترمذی	۱۵	۱۷۱
جذبات تحقیق اور اس کے نتائج	مفتی عبدالقدوس ترمذی مدظلہ	۲۴	۱۷۷
حضرت مولانا عبدالخالق	حضرت صوفی محمد سرور مدظلہ	۲۷	۱۸۱
سلوک و احسان	حافظ سید عبدالککور ترمذی	۳۳	۱۸۵
کونکر مدینہ امام ماکہ کی ملیزیر	مولانا شمس الدین علی پوری	۳۵	۱۹۱
حرمت سو	پروفیسر ایم۔ اے۔ عثمانی	۳۷	۱۹۵
قاری مکی الاسلام پانی پتی	مولانا عبداللہ چیموئی	۴۱	۲۰۱
مہربان کے رہنما اصول	سید فیضان علی	۴۲	۲۰۵
خواندین کا صحیح	محمد احسان اللہ محمد عطاء اللہ	۴۳	۲۰۹
بچوں کا صحیح	مفتی سید عبدالککور ترمذی	۴۴	۲۱۳
الامتناء			

116	مفتی سید عبدالغفور ندوی	مفتی صاحبہ بحیثیت مناظر	35	سید عبدالناصر ندوی	دہشت گردی اور دینی مدارس
120	مولانا عبدالعظیم ندوی	تحریک پاکستان میں اہم کردار	42	پروفیسر ایم۔ اے۔ عثمانی	قاری محمدی الاسلام پانی پتی
129	سید عبدالناصر ندوی	مجموعہ مکاتیب سید	44	حافظ سید اکبر شاہ بخاری	مولانا عبداللہ صاحب جام پانی پتی
145	مفتی محمد شفیع عثمانی	مفتی عبدالکریم مصلوئی	46	مفتی عبدالغفور ندوی رحمہ اللہ	الاستقاء
150	مفتی جمیل احمد قاضی	مکرم خرمہ	47	عابد محمود عثمانی، ابن ہمبر	تعارف و تبصرہ
156	مفتی عبدالقدوس ندوی	حضرت انصاری عبدالکریم مصلوئی	48	سید عبدالناصر ندوی	انجیل راجا مہر
160	مفتی سید عبدالغفور ندوی	حضرت ولد گرامی	رجب المرجب		
163	سید محمد نعیم ندوی زید مجید	سفر آخرت اور تعزیتی بیجا مات	3	مفتی عبدالقدوس ندوی مدظلہ	سائنس اور اسلام
166	مفتی جمیل احمد قاضی	قطعات و رشید	5	" " "	مفتی غلام گل درصا حب رحمہ اللہ
169	مولانا خلیل احمد قاضی	تواریخ و وفات حضرت مصلوئی	"	" "	قاری عبدالرزاق قاضی قاضی
172	حافظ ضیاء الرحمن چاندھری	تواریخ و وفات حضرت مصلوئی	8	" "	درس قرآن کریم
ذوالفقار الاحرار			10	شیخ الاسلام مہلاہ ظفر احمد عثمانی	درس حدیث
3	مفتی عبدالقدوس ندوی مدظلہ	کتاب "محسن جمیل" کی اشاعت	12	مفتی جمیل احمد قاضی	ملفوظات حکیم الامت رحمہ اللہ
5	" "	درس قرآن کریم	14	مفتی سید عبدالغفور ندوی	پاکستان کا پس منظر
10	شیخ الاسلام مہلاہ ظفر احمد عثمانی	درس حدیث	شرعی ضابطہ رویت اور بدل کی		
12	اقلم مفتی محمد حسن امرتسری	ملفوظات حکیم الامت رحمہ اللہ	17	" "	کی شرعی حیثیت
14	شیخ الحدیث مولانا سلیم اللہ خان	دینی مدارس اور عصری تعلیم	23	مفتی محمد رفیع عثمانی مدظلہ	ذاکرات کیوں؟ کام ہوئے؟
24	مفتی سید عبدالغفور ندوی	رسالہ "مذہب" پر تبصرہ	35	" "	مکتوب گرامی بنام مہاراجہ
32	مفتی سید شمشاد حسین	عالمی منہ	40	مولوی عابد محمود عثمانی	خصوصیات اسم محمد ﷺ
34	مولانا محمد عمر چاروازی	قادیانیوں سے	43	مولانا ڈاکٹر خلیل احمد قاضی	تواریخ قاری عبدالرزاق قاضی
37	پروفیسر ایم۔ اے۔ عثمانی	قاری محمدی الاسلام پانی پتی	44	عبدالناصر ندوی، عابد محمود عثمانی	تعارف و تبصرہ
39	حافظ سید اکبر شاہ بخاری	شیخ الحدیث مولانا حسن جان شہید	شعبان المعظم، رمضان المبارک، شوال المکرم		
41	" "	شیخ الحدیث مولانا محمد کاسم بیرونی	3	مفتی عبدالقدوس ندوی مدظلہ	ماہنامہ المفتاح کی خصوصی اشاعت
43	مفتی سید عبدالغفور ندوی	الاستقاء	5	" "	حالات مفتی عبدالکریم مصلوئی
47	مولوی سید عبدالناصر ندوی	تعارف و تبصرہ	21	مولانا سید محمد نسیم ندوی	مذہبی و تعلیمی خدمات
ذوالحجہ			27	مولوی کامل الدین زید مجید	"انتخابات و احکام" کا تعارف
3	مفتی عبدالقدوس ندوی مدظلہ	قوی اختلافت، ہماری ذمہ داریاں	31	مولانا محمد حسن زید مجید	مفتی صاحبہ کے چوتھے اقبال
9	" "	درس قرآن کریم	44	مولانا عبدالصبور ندوی	تعلیمی خدمات اور اہل سنت و جماعت
11	شیخ الاسلام مہلاہ ظفر احمد عثمانی	درس حدیث	52	مولانا محمد ظفر اللہ زید مجید	دینی مدارس کے قیام میں خدمات
13	اقلم مفتی محمد حسن امرتسری	ملفوظات حکیم الامت رحمہ اللہ	61	مولانا سید عبدالعظیم ندوی	عدل فی المیراث میں خدمات
15	مفتی عبدالغفور ندوی	تعمیر پاکستان میں مسٹر وینلا کا کردار	73	قاری سید عبدالغفور ندوی	جبریت تعلیم کی مخالفت میں اہم کردار
30	مولانا محمد حسن خان نوال	مسائل قربانی	83	سید عبدالملک ندوی	تعمیر پر عمل لاہ و قیوم مختار قضاہ
34	سید شمشاد حسین جتنگ	ایک مایہ ناز جوان	105	مولانا امام الدین زید مجید	"کانون انشراح نکاح"
43	مفتی عبدالغفور ندوی	الاستقاء	109	مولانا محسن الدین زید مجید	کانون اوقاف
46	تعارف و تبصرہ	110	مولانا محمد عبداللہ زید مجید	خاکساری تہذیب کا تعارف
47	مکمل فہرست یک سالہ مضامین	113	مولانا محمد عبداللہ زید مجید	مسئلہ امارت شرعیہ اور مفتی صاحبہ



ساقی کوثر

ڈھونڈ کر لائے کوئی ساقی کوثر کی مثال

سارے عالم میں نہیں ایسے پیہر کی مثال

پیکر حسن سہی چاند کا مکھڑا لیکن

اس میں یہ تاب نہیں ہو رخ انور کی مثال

حسن یکتا سے بنایا ہے حسین رب نے اسے

سارا عالم نہیں اس حسن کے پیکر کی مثال

عرش و کرسی میں نہیں کون و مکان میں بھی نہیں

میرے آقا میرے مولیٰ میرے دلبر کی مثال

تاہنا کی رخ و رخسار کی ہے رشک قمر

مشک و عنبر میں نہیں زلفِ معطر کی مثال

جس نے رورو کے ہدایت کی دعائیں کی ہوں

کوئی دکھلائے تو ایسے کسی رہبر کی مثال

عارف آیا ہے ترے در پہ معافی کیلئے

در کوئی اور نہیں ⁶²⁵میرے در کی مثال

مفتی محمد عبداللہ مدرس جامعہ حقانیہ

اخبار الجامعہ

- ۲۱/شوال: صدر جامعہ نے اپنی بیٹی کے حفظ قرآن کریم کی تکمیل میں منعقدہ تقریب سے خطاب کیا۔
- ۲۲/شوال: صدر جامعہ نے جامع مسجد نور سرگودھا میں افتتاح بخاری شریف کے موقع پر خصوصی خطاب فرمایا، نیز جامعہ حقانیہ میں درجہ کتب کی تعلیم کا افتتاح ہوا۔
- ۲۵/شوال: صدر جامعہ نے بہ مقام ڈھکواں افتتاح مشکوٰۃ بخاری شریف کے موقع پر خطاب فرمایا، نیز جامعہ حقانیہ میں باقاعدہ اسباق شروع ہوئے۔
- ۲۶/شوال: صدر جامعہ نے مدرسہ اسلامیہ محمودیہ سرگودھا میں افتتاح مشکوٰۃ اور جامعہ نعمانیہ بھاگنوالہ میں افتتاح بخاری شریف کرایا۔
- ۲۷/شوال: صدر جامعہ نے مدرسہ ختم نبوت سلاٹوالی میں افتتاح مشکوٰۃ شریف کے موقع پر بیان فرمایا۔
- ۲۹/شوال: مدرسہ حصہ للبنات دینارشاخ جامعہ حقانیہ میں اسباق کا آغاز ہوا۔
- ۳۱/شوال: صدر جامعہ نے گلشن جمال سرگودھا میں افتتاح بخاری شریف پر خصوصی خطاب فرمایا۔
- ۳۲/شوال: جامعہ حقانیہ ساہیوال میں صدر جامعہ کے بیٹے حافظ سید عبدالقدیر ترمذی سلمہ کے تکمیل حفظ قرآن اور افتتاح بخاری شریف کے موقع پر مولانا مشرف علی تھانوی اور مولانا ذاکر محمد سعد صدیقی کا خصوصی خطاب ہوا۔
- ۳۴/شوال: صدر جامعہ نے پٹن وال میں بعد مغرب جلسہ عام سے خطاب کیا۔
- ۳۵/شوال: درجہ تخصص فی الفقہ کی تعلیم کا آغاز ہوا، نیز صدر جامعہ نے مدرسہ فحیہ امدادیہ سلاٹوالی میں افتتاح بخاری شریف کے موقع پر خصوصی خطاب فرمایا اور مدرسہ البنات مسجد عمر میں بخاری شریف کا افتتاح کرایا۔
- ۳۹/شوال: محلہ مصطفیٰ آباد مدرسہ عائشہ میں درجہ کتب کی تعلیم کا افتتاح پر صدر جامعہ کا خصوصی بیان ہوا۔
- ۵/ذوالقعدہ: صدر جامعہ نے دلہا ضلع بھکر جمعہ سے قبل خطاب کیا۔
- ۶/ذوالقعدہ: صدر جامعہ نے مدرسہ مجدہجہ الکبریٰ مبارکے خاں میں مشکوٰۃ شریف کے افتتاح پر بیان فرمایا۔
- ۱۰/ذوالقعدہ: صدر جامعہ نے مدرسہ تعلیم القرآن حقانیہ روڈ سلطان کے جلسہ میں شرکت کیلئے سفر کیا اور فریقین میں چھ سال سے قائم نزاع کا فیصلہ کرایا۔

۱۲/ذوالقعدہ: جامع مسجد شاد نکڈر کے جلسہ میں صدر جامعہ کا خطاب ہوا۔

